

పరిచయము

పూర్వము మన దేశములో సంఖ్యాశాస్త్రము ప్రచారములో గన్నటుల మనకు గొన్ని పుస్తకముల వలన దెలియుచున్నది. కాసి ప్రస్తుతకాలములో నెక్కడను కన్నట్టుట లేదు. తెలుగులో సంఖ్యాశాస్త్ర గ్రంథములు కూడ విశేషముగా లేవు. కొన్ని పల్లెటూళ్లలో సంఖ్యలతో ప్రశ్నలు మొదలగునవి చెప్పట నేటికిని ఆచారముగా నున్నది. పలుతావులలో నేను చూచియుంటిని కూడను. అంగ్లభాషలో సంఖ్యాశాస్త్ర గ్రంథము (Numerology) లనేకము లున్నవి. గ్రీసు, జర్మని, ఇంగ్లండు నేశములలో నీ శాస్త్ర మధికముగా నున్నది.

సంఖ్యాశాస్త్రమునకును, జ్యోతిషశాస్త్రమునకును చాల సంబంధమున్నది. జాతిక, సిద్ధాంతభాగములు దెలిసినవారి కీయది కరతలామలకము. సంఖ్యలనుబట్టి జన్మలగ్నమును నిర్ణయించవచ్చును. జననకాల తేదీ తేలికగా దెలుసుకొనవచ్చును. ఒక సంఖ్య అడిగి మానవుని జీవితమంతయు స్థూలముగా చెప్పవచ్చును. ఈ భాగము లన్నియు నీ చిన్న పుస్తకములో వ్రాయలేదు. పాశ్చాత్య సంఖ్యాశాస్త్రజ్ఞు లెవరును యీవిషయముల గూర్చి వారి పుస్తకములలో వ్రాయలేదు. ఈ పుస్తకము వలన సంఖ్యాశాస్త్రముమీద పాఠకుల కభిమానము కలుగ వచ్చును. రెండవ పుస్తకములో అన్ని విషయములు వ్రాసి తెలుగు అక్షరములకు సంఖ్యలిచ్చితిని. దీనియం దాంగ్లాక్షరములకు మాత్రమే యిచ్చి యుంటిని. అంగ్ల తేదీలనుబట్టి ఫలితములు చూచుకొనవచ్చును. తేదీలు లేనివా రాంగ్ల భాషలో షేరులు వ్రాసుకొని (వ్యావహారిక సామములు) ఆ సంఖ్యలకు ఫలితములు (31 సంఖ్య తరువాత) చూచుకొనవచ్చును. షేరులు అనుకూలముగా లేనియెడల సరిచేసుకొనవచ్చును.

ఈ పుస్తకము వలన వ్యూహ, వాహన (మోటారు, సంఖ్యల పలితములు తెలుసుకొన వచ్చును. ఆనుకూల ప్రతికూల తేదీలు, మాసములు, సంఖ్యములు నిచ్చి యుంటిని. ఏయే తేదీలు గలవారికి యేయే తాల్ల (Diamonds) సంకీర్ణాచారములు ప్రతిచెప్పు విధానమును వ్రాసితిని. వానిననుసరించి ప్రతివారును ప్రశ్న చెప్పవచ్చును. కొంతవరకు స్త్రీలకుగూడ సంఖ్యల పలితములు వ్రాసితిని. రాడవ పుస్తకమున విశేషముగా వ్రాసి యుంటిని. ఈ గ్రంథ మేము గాంధీయు ననువదించినది కాదు. కేవలము నా ఆనుభవము.

పాఠకులు దయయుంచి, నాయీపుస్తక సెంతవర కుపకరించునో తెలియజేయుప్రార్థన. ఇందులో కేవలము భావమునకే ప్రధానము కాని భాషకు మాత్రము కాదు. భాషావేర్తిలు మన్నించెదరు గాక. సంఖ్యాశాస్త్రజ్ఞు లిందుగల ప్రమాదములను తెల్పిన రాడవ ముద్రణమునందు సవరించుకొందును.

కూచిభాట్ల ప్రభాకరశాస్త్రి

విషయము

1	గ్రహములకు సంఖ్యలు	1
2	ఆంగ్లాక్షరములకు సంఖ్యలు	2
3	అక్షరముల సంఖ్యలను సులభముగా జ్ఞాపకముంచుకొను మార్గము	”
4	ఆంగ్ల తేదీలలో జనించినవారి ఫలితములు	3
5	ఆంగ్ల మాసములలో బుట్టినవారి ఫలితములు	84
6	ప్రశ్నచెప్ప పద్ధతి	104
7	గృహ సంఖ్యలు	108
8	వ్యాపారము లొనరించువారు తమ కంపెనీలకు పేరుపెట్టుకొను విధానము	116
9	వ్యాపారముల కనుకూలమగు సంఖ్యలు	117
10	తేదీలలో అనుకూలములు, మిశ్రమములు ప్రతికూలములు	119
11	అనుకూలములగు నెలలు	121
12	జనన తేదీలనుబట్టి ముఖ్యమార్పులను నూచించు సంవత్సరములు	122
13	స్త్రీల సంఖ్యలు	123
14	నవరత్నాలు	125

సంఖ్యా శాస్త్రము

జ్యోతిష శాస్త్రమునందు నవగ్రహములు. సంఖ్యా శాస్త్రమునందు 9 సంఖ్యలు. ఈ తొమ్మిదిసంఖ్యలు 9 గ్రహములకు వాడుదురు.

గ్రహములకు సంఖ్యలు

- | | | |
|-------------------|-------------------|---------------|
| 1 — రవి | 4 — రాహువు | 7 — కేతువు |
| 2 — చంద్రుడు | 5 — <u>బుధుడు</u> | 8 — శని |
| 3 — <u>గురుడు</u> | 6 — శుక్రుడు | 9 — అంగారకుడు |
- (1—4 రవి, 2—7 చంద్రుడు.)

అంక్షరములకు సంఖ్యలు

A - 1	J - 1	S - 3
B - 2	K - 2	T - 4
C - 3	L - 3	U - 6
D - 4	M - 4	V - 6
E - 5	N - 5	W - 6
F - 6	O - 7	X - 7
G - 3	P - 8	Y - 1
H - 5	Q - 6	Z - 6
I - 1	R - 2	

H ఇది నొక్క పలికన **8**

అక్షరముల సంఖ్యలను సులభముగా జ్ఞాపక ముంచుకొను

మార్గము

A,	I,	J,	Y,	- 1
B,	K,	R,		- 2
C,	G,	L,	S	- 3
D,	M,	T,		- 4
E,	H,	N,		- 5
F,	Q,	U, V, W, Z		- 6
O,	X			- 7
P,				- 8

ఆంగ్ల తేదీలలో జనించినవారి ఫలితములు

1

ఈసంఖ్య, సంఖ్యాశాస్త్రమున కంతకు తండ్రి వంటిది. సాధారణముగ ఈతేదీన పుట్టిన మనుజుడు ప్రతివిషయము నందును, తెలివితేటలు కలిగి ప్రపంచములో కీర్తినార్జించును. ఈ తేదీన జనియించినవార లన్ని శాఖలయందును కలరు. హూణవిద్యా పారంగతు లవుదురు. గీర్వాణభాషయందు ప్రసిద్ధికెక్కిన పండితశ్రేష్ఠు లుండిరి. భౌతిక, రసాయనిక పదార్థవిజ్ఞాన శాస్త్రవేత్తలు, గొప్ప రాజకీయవేత్తలు, సంఘసంస్కర్తలు, కవులు, గాయకులు, డాక్టరులు నుండిరి. లలితకళలయందు ప్రవేశము గలవారు కానవచ్చుచున్నారు. భాషావిషయములలో నభిమానము కలిగియుందురు.

చుంత్రములు, వస్తువులు, సువాసన ద్రవ్యములు, నూతనముగా నిర్మించు వారుందురు. వీరిది కుశాగ్రబుద్ధి. ఎంతటి కఠినవిషయమైనను నిమిషములో సాధించగలరు. వీరు గతించినను వీరిపేరు ప్రపంచములో చిరస్థాయిగా నుండగలదు. వీరిని భగవంతునితో సమానముగా నర్చించు వారుందురు. లోకోత్తర చరితులై, అసమానములగు కార్యముల సాధించు వారగుదురు. తత్వవిచారపరులై యోగుల వలె భగవద్భ్యాస తత్పరులై యుండగలరు. ఇతరుల నాకర్షించు వారగుదురు.

బలవంతులై వీరులు కాగలరు. వీరి జాతకములలో రవి యోగ
 కారకుడు. రాహుదశ వచ్చిన పూర్తిగా యోగించును.
 అంతర్దశలలో మిశ్రమముగా నుండును. ముద్రాక్షరశాలలు
 స్థాపించెదరు. కొందరియొద్ద మోసము లెక్కువగా నుండును.
 వీరితో గలిసి వ్యాపారమొనరించిన యితరులకు నష్టము
 వచ్చును. పుస్తక వ్యాపారములు చేయుదురు. ఎంతటి
 దుర్మార్గు కార్యములైనను తృటిలో చేయువారుండురు. ఈ
 సంఖ్యలో సన్మార్గులు, దుర్మార్గులు నుండురు. ఏవిషయమందైనను
 (మంచిగాని, చెడుగాని) ఆరితేరిన వారుండురు. విరోధము
 లెక్కువ.

2

ఈ సంఖ్యకూడ 1వ సంఖ్యవలె నుండును. 1వ
 సంఖ్య సంఖ్యలన్నిటికి తండ్రివంటిది. 2వ సంఖ్య తల్లివంటిది.
 అధికారము పూర్తిగా కలిగియుండురు. గౌరవ జీవనము
 కలవారగుదురు. ప్రపంచ పరిస్థితులలో వీరికి బాగుగా
 కలిసివచ్చును. సాధారణముగా 2సంఖ్య కలవారు యెక్కుడుగా
 ప్రయాణము లొనరించు చుండురు. ప్రయాణమూలముగా
 ధనలాభము చేకూరగలదు. వీరికి సముద్రయాన ముండ
 వచ్చును. ఒక్కొక్క సమయములో నాకస్మిక ప్రమాద
 ములకు లోనగుదురు. మరియు వీరలకు నీటిగండములు
 మొదలగునవి ఉండగలవు. పాములు, కుక్కలు, మొదలగు

వానివలన నమితముగు భయముకలవార లగుదురు. బ్రతికి
 యున్నంతకాలము పేరుప్రతిష్ఠలు కలవార లగుదురు. వీరిలో
 రాజకీయ వేత్తలు, విద్యావంతులు, నధికారవంతులు, వైద్యులు
 నుందురు ఈ సంఖ్యగలవార తేదోవృత్తియందు విశేషముగా
 పేరు సంపాదించెదరు. వైద్యులుగా నుండిన శస్త్రుచ్చేద
 ములలో నెక్కుడు గౌరవము సంపాదించెదరు. న్యాయ
 వాదు లైనయెడల నమితముగ క్రిమినల్ కేసులలో పేరు
 సంపాదించెదరు. రాజకీయ వేత్తలైన ప్రపంచము నంతను
 గగ్గోలుపరచుచుంటటి మహాపురుషులగుదురు. శాంత స్వభా
 వులు. వాక్కు- సౌమ్యముగానుండును. వీరలతో గూర్చొని
 మాటలాడుటకు ప్రతివారికి సంతసముగా నుండును. పరోప
 కారబుద్ధి వీరి కెక్కుడుగా నుండును. చిన్నతనములో విద్యా
 విఘ్నము లుండగలవు. పితృ, మాతృ మారకములలో
 నేదియో యొకటి బాల్యములో గొందఱకు జరుగగలదు.
 తాము స్వంతముగా ధనార్జన మొనరించెదరు. వీరలలో
 గొందఱను భగవానునితో సమానముగా ప్రజలుపూజించెదరు.
 విదేశ సంచారములు, జలముమీద ప్రయాణములు వీరికి
 తరచుగా గలుగుచుండగలవు. పూర్ణాయుర్దాయము కలవార
 లగుదురు. వీరిలో చాలమందికి గ్రామోద్యోగములు, (కరణము,
 మునసబు) కలుగగలవు. పొగాకు వ్యాపారములు, పొగాకు
 సంబంధించిన నేవ్యాపారమైనను చేసిన అనుకూలించును.

దానివలన ధనవంతులు కాగలరు. వీరికి చంద్రుడు పూర్తిగా యోగించును. జన్మలగ్నములో చంద్రుడు శుభుడు.

3

వీరలకు పారమార్థికపు చింతనలు విశేషముగా నుండ కలవు. వేదాంత విచారము, తర్కశాస్త్రమునందు ప్రవేశము గలవార లగుదురు. వీరలకు వాదోపవాదము లొనరించుట యందు నేర్పరత్వ ముండును. ధనార్జన మొనరించుటకు యత్నించు చుండురు. అత్యాశ కలవారగుదురు. ఇతరులు సీరితో తగవులాడు చుండెదరు. మరియు బాల్యమందు విద్యా విఘ్నము కలవార లగుదురు. ఇతరులను సాధించుటలో వీరు నేర్పరులై యుండురు. 31 వ వత్సరములోను, 30 వ సంవత్సరములోను వీరికి గొప్ప ప్రమాదమగు రుగ్మత గాని, మరి యేదైన కష్టముగాని సంభవించును. వీరు వర్తకము మొదలగు నవి యొనరించిన తీవ్రమగు పోటీలుండకలవు.

వీరలకు జ్యోతిషమునందు నెక్కుడగు నభిమాన ముండును. సాహిత్య ప్రపంచములో విశేషముగా రాణించరు కాని చదువుకొనిన వారని పేరు సంపాదించెదరు. వీరలకు వ్యవహారజ్ఞానము బాగుగా నుండ కలదు. తన్నూలముగా ధనలాభ ముండును. వ్రాత మూలముగా ధనసంపాదన మొనరించెదరు. కోపము కలిగినవారు కాగలరు. సాధారణముగా

మాతృభాషయందే గాక, యితర భాషలయందుకూడ పాండిత్యము కలవారు కొందరుండురు. వీరిలో పౌరాణికులుండురు. స్వభావముగావీరుసజ్జనులగుదురు. సజ్జనసహవాసమే సర్వదా వీరికి వుండును. బహుసంతానము కొండఱకుండును. స్త్రీసంతానము అదృష్టవంతులై యుండురు. వీరికి భూవసతులుండును. పూర్ణాయుర్దాయము కలవార లగుదురు. 66 సం॥లో వీరికి గండ ముండును. 62 సం॥ లో వీరికి నేత్ర వ్యాధి యుండును. 3 సం॥ము నుండియు 6 సం॥ వఱకు ఆరోగ్యము బాగుండదు. కొండఱు పితలాటకపు స్వభావము కలిగి యుండురు. కళత్రనష్టము కలిగినవారు కావచ్చును.

నా అనుభవములో ముద్రాధికార యోగము కలిగిన వారలు, ప్రతిశాఖయందును నుద్యోగము లొనరించువారు వీరిలో పెక్కురు గలరు. ఉపాధ్యాయులుగా వీరు కీర్తిని సంపాదించెదరు.

27 సం॥ వచ్చుసరికి, వీరికివిద్యయంతయు పూర్తి యగును. ఉద్యోగములలో ప్రవేశించెదరు. కొండఱకు అకస్మాత్తుగ ధనలాభ ముండును. ఉద్యోగములు మొదలగునవి ఖాయము లగును. రిజిస్ట్రేషను డిపార్టుమెంటు నందు పెద్దయుద్యోగములు చేయుదురు. పై అధికారుల మన్ననలను పొందెదరు. క్రమ

ముగా వృద్ధికి వత్తురు. కొండఱకు పితృధన ముండును. దాని వలన ఖ్యాతి గాంచెదరు.

వీరలకు గురుడు పూర్తిగా యోగించును. వీరి జన్మ లగ్నములో గురుడు ఉచ్చయందుండే యోగించును.

4

సామాన్యముగా, వీర లమితమగు పట్టుదల, కోపము కలిగిన వార లగుదురు. తమ కులధర్మములను విడనాడి, పర ధర్మముల నాచరించు వారగుదురు. ఆచార మనునది వీరియం దుండదు. ప్రతివారిని విమర్శించు చుందురు. అంతగా పాపభీతి యుండదు. కొండఱు మత్తుపదార్థములయం దాసక్తి కలిగి యుందురు. రక్తనేత్రములు కలిగి చూచువారల కొక్కొక్కప్పుడు భయము కలిగించు రూపము కలవార లైయుందురు. మేచ్చులతోడను, విదేశీయులతోడను, లేక విదేశసంబంధ మగు వస్తువుల వ్యాపార మొనరించు వారగుదురు. 10వ సంవ త్సరమునందు కొంత మార్పు కనిపించును. 16 వ సంవత్సరము నుండియు ప్రపంచ విషయములలో అనుకూలముగానుండును. 22 సం॥ము మంచిది కాదు. కొండఱకు 24 సం॥ము వెళ్లు వఱకును యేమియు బాగుగా నుండక, కష్టములకు లోనగు చుందురు. హూణవిద్యయందు వీరికి పాండిత్య ముండును. లెక్కలలో తెలివితేటలు కలిగిన వారగుదురు. వైద్యవృత్తిలో

రాణించెదరు. ఇతర భాషలయందు ప్రవేశము కలిగినవారగుదురు. ప్రభుత్వ సంబంధముగ నుద్యోగము లుండును. సామాన్యముగ నీసంఖ్య కలిగినవారు భాగ్యవంతు లగుదురు కాని, తఱచుగా నష్టములు కలుగు చుండును. యత్నించిన కార్యములు వెనువెంటనే కలిసిరాక, ఆలస్యముగా జఱుగు చుండగలవు. వీరలకు వ్యాపారములో నభిమాన ముండును. సాధారణముగా భీమాకంపెనీలలో నుద్యోగములు కలిగి యుండురు. గుమాస్తా యుద్యోగములకు వీరు బాగుగా అను కూలించెదరు. నేత్రవ్యాధి కలిగినవారగుదురు.

వీరిలో కొందఱతి గర్వము గలిగినవారలై కన్ను మిన్ను గానకుండ సంచరించు చుండురు. వ్యభిచారు లగుదురు. కంట్రాక్టులు మొదలగునవి యొనరించి, పరులవలన బాధలు పొందుదురు. నీచముగా సంపాదించిన ధనము కలవారగుదురు.

ఇతరులను సాధించుటకు బూనుకొనిన, అంతు జూచిన గాని విడువరు. ఉపకారము చేయదలంచినను అంతియే. వీరిలో ననేకులు స్త్రీలకు స్వాధీనులై, తమ ఆస్తులను పోగొట్టుకొనినవారును, ఉద్యోగములు పోగొట్టుకొనిన వారును పెక్కు చోట్ల గలగు. 34 సం॥ లో వీరికి ప్రభుత్వ మూలముగా

గాని, ఇతరుల వలనగాని గొప్పయుపకారము జఱుగ గలదు. 40 సం॥ పూర్తిగా యోగించును. 53 సం॥ముల వఱకు ఆయుర్దాయ ముండును. 28 సం॥లో ఖాయమగు, నుద్యోగ ముండును. పితృభాగ్యము నష్టమగును. వీరితగులచేత పోషించ బడుదురు. ఇతరుల వలన కొందఱు విద్యావ్యాసంగ. మొన రించెదరు. వీరిలో బ్రసిద్ధులగు వైద్యులుకూడ నుండిరి. తన్నూల మున ధనార్జన ముండును. వీరిలో మహావిప్లవకారు లుండురు. ప్రపంచమునంతను గగ్గోలు పఱచునంతటి శక్తియుండును. పర్వతారణ్య సంచారము లుండగలవు. వీరి కీర్తి చిరస్థాయిగా నుండును. వీరికి రాహువు యోగించును. ౪విదశ అనుకూల ముగా నుండును.

5

వీరు సామాన్యముగా సౌమ్యస్వభావము కలిగి మృదు వగు వాక్కుకలవార లగుదురు. కాని చిర్రు బుర్రులాడు స్వభావము కలిగి, ఆలోచనలు లేకయే కయ్యములకు కాలు ద్రవ్వించుదురు. వీరు వ్యాపారము, వ్యవసాయము మొదలగు వానియందు అపేక్షకలిగి యుండురు. ప్రపంచ పరిస్థితుల యందు విశేషమగు పిరికివారలై యుండురు. 5 వ తేదీ పగలు పన్నెండు గంటలకు గాని, రాత్రి 12 గంటలకు గాని జనన మైన వారలకు పోలీసుశాఖయందు పెద్దయద్యోగములు

కాని, ఆదాయపు పన్నులశాఖ (Income tax) యందుకాని, పెద్దయుద్యోగములు కలిగి యుందురు. కొందఱకు పోస్టల్ డిపార్టుమెంటునం దుద్యోగము లుండవచ్చును. ఈసంఖ్య కలిగిన వారు స్థూలశారీరులై పొట్టిగా నుండువారలు కావచ్చును.

వీరిలో రాత్రి జన్మము గలవారలన్ని భాషలయందును ప్రవేశము కలవారలై, సామ్యస్వభావము కలిగి, అధికార వంతులై సంగీత, సాహిత్యములయం దభిమానము కలిగి యుందురు. వైద్యులై పేరు గాంచెదరు. ఇంజనీరింగు శాఖలో దరుచుగా నుద్యోగములు చేయుచుందురు. క్రమముగా వృద్ధికి వత్తురు. దైవభక్తి అమితముగా నుండును. పురాణకాల క్షేపములు వీరికిష్టము. ఏకాంతజీవనమునం దెక్కుడు అభిమానము కలిగి యుందురు. వీరికి గళత్రసుఖ మంతగా నుండక అపుడపుడు కళత్రమువలన కష్టములు, నష్టములు కలిగి మనోచాంచల్య మేర్పడును.

నాధారణముగా వీరికి భూవసతి యుండును. ధనము మంచినీటివలె ఖర్చు చేయుదురు. అదిసద్వ్యయముగానుండును. వీరి కధికార మొకమారు చేకూరక, వయస్సు వచ్చిన పిమ్మట లభించును. గొప్ప పలుకుబడి కలవార లగుదురు. సత్సంతానము కలవారలగుదురు. వీరలజాతకములలోబుధుడు పూర్తిగా యోగించును. దశాంతర్దశలలో అధికారముగాని

ధనలాభముగాని కలుగును. కాని పెద్ద జబ్బు చేయగలడు. సంతానము నష్టమగును. భూగోళ, ఖగోళ శాస్త్రములు తెలిసినవార లగుదురు.

6

వీరలకు 5 వ సంఖ్యలోనున్న ఫలితములు కొన్ని సరిపో గలవు. వేదాంత శాస్త్రమునందు కాని, చిత్రకళల యందు కాని ప్రవేశము కలవార లగుదురు. కవిత్వమునందు గొప్పకీర్తిని సంపాదించెదరు. కవిత్వాభిలాషులై పండితులను పోషించువారును నగుదురు. స్త్రీలయం దపేక్ష కలిగి నిలాసముగా గాలక్షేప మొనరించువారలై స్త్రీమూలముగా ధనవ్యయ మొనరింతురు. మఱియు వీరలకు గళత్రమూలముగా గాని, స్త్రీమూలముగాగాని ధనలాభము లుండగలవు. వీరి స్వభావ మొక్కొక్క. సమయమందు అతిభయంకరముగా నుండును.

వీరిలో కొందఱు చిన్నచిన్న లాటరీలయందు బహు మానములు పొందెదరు. ఎలెక్ట్రికల్ యింజనీరింగులో బ్రవేశము కలవారలై, పెద్దయద్యోగములు చేయుదురు. (Scientists) భౌతిక, రసాయనిక, శాస్త్రజ్ఞులై, నూతన యంత్రములను నిర్మించెదరు.

హరికథలు చెప్పుటలో వీరికి గొప్ప నైపుణ్యముండును. దాని వలన గౌరవము, ధనము సంపాదించెదరు. సంగీత శాస్త్రము నందు చక్కని పాండిత్య ముండును. వీరిలో సిసీమాలలో నటకులుగానో, డైరెక్టరులుగానో ప్రవేశించి కీర్తిని సంపాదించెదరు. ప్రసిద్ధులగు సిసీమాలారలు (స్త్రీ, పురుషులు) యీ సంఖ్య కలిగినవార లగుదురు.

సామాన్యముగ వీరు పేదల యిండ్లయందు జన్మించెదరు. అన్య ఆస్తి సంక్రమించును. వీరికి 6, 15 సం॥లు మంచివి. 24 సం॥ము నుండి యోగము ప్రారంభ మగును. 33 సం॥లో గొప్ప పేరు ప్రఖ్యాతులు సంపాదించెదరు. 36 సం॥లో నాకస్మిక ప్రమాద ముండును. కొండఱకు 42 సం॥లో అధికారము కలుగును. సాధారణముగ 60 సం॥ముల ఆయుర్దాయ ముండును. 51 లో కొండఱకు మారకముండును.

విలాసవస్తు వ్యాపారములు వీరు చేసిన కలిసి వచ్చును. వీరికి శుక్ర డనుకూలించును. జన్మలగ్నములో శుక్ర డుచ్చయందు సామాన్యముగ నుండును. వీరలకు వాహన సుఖము లుండగలవు.

7

వీరలకు దైవభక్తి, వేద శాస్త్రములయం దాసక్తి మొదలగు మంచి లక్షణము లుండగలవు. అశ్వములు,

మోటారు కారులు మొదలగు వాహనములు కలిగి యుందురు. ఎప్పుడును సంచార మొనరించువా రగుదురు. వీరల కారోగ్యము తక్కువగా నుండును. 7 వ మాసము, 7 వ సంవత్సరము, 21 సంవత్సరముల వయస్సునందు శారీర దోషము లుండగలవు. భవిష్యత్తును గూర్చి ఎప్పటి కప్పుడు వీరల కాయత మెండుగా నుండును. చూచు వారలకు సౌమ్యులుగా కనుపించెదరు గాని, హృదయము మాత్రమతి గంభీరమై యుండును.

రసవస్తువులు, విలాసవస్తువులు (Fancy articles) చూసెలు మొదలగునవి తయారొనరించు నేర్పరులై యుందురు. ఈ వృత్తి వలన ననేకులు జీవించెదరు. సాధారణముగ వీరలు భీమాకంపెనీలలో నుద్యోగము కలిగినవార లగుదురు. వర్తకములో ధనము సంపాదించెదరు.

కొందఱు గ్రంథకర్త లగుదురు. సాధారణముగ నేదియో యొకవృత్తిలో బ్రవేశించి, తన్నూలమున జీవించెదరు. హృద్రోగము తరుచుగా వీరి కుండగలదు. కొందఱకు దగ్గు వ్యాధి వుండి దాని వలన బాధ పొందు వా రగుదురు. కొందఱకు నీటిగండము లుండగలవు. వీరలకు చంద్రకేతువులు శుభులు. ఆ దశలలో బాగుండును. కేతువు పూర్తిగా యోగించును. వీరిలో గొప్ప శాస్త్రవేత్త లుండురు. భౌతిక రసాయనిక

శాస్త్రములలో నారితేరిన పాండిత్యము కలిగినవారలై నూతన యంత్రములను నిర్మించునంతటి శక్తిగలిగి మహా మేధావంతులై ప్రపంచములో గొప్పకీర్తిని ఆర్జించెదరు. సాధారణముగ వీరు పేదల యిండ్లయందు జన్మించెదరు. కాని విద్యావంతులకు జనియింతురు. హూణవిద్యలో నసాధారణముగు పాండిత్య ముండును. ఉపాధ్యాయ వృత్తిలో గీర్తిని సంపాదించుదురు. ఆయుర్దాయసంతు లగుదురు.

8

సామాన్యముగా వీ రతిబలవంతులగుదురు. బలవంతులు కాకపోయినను దైర్య సాహసము లపరిమితముగా నుండ కలవు. హూణవిద్యగాని మరి యేయితరవిద్యల యందుగాని ప్రావీణ్యము కలవార లగుదురు. విద్యా విషయములలో భారితోషికములు పొందువార లగుదురు. ఆటల (Sports) యందు విశేషాభిలాష కలిగినవారలై, తన్ములముగా ధనలాభ నష్టములు కలిగి యితరులచే పోషింపబడు వార లగుదురు. ఇతరుల కుపకార మొనరించుట వీరికి సామాన్యముగా గిట్టదు. సాధారణముగ నీ సంఖ్య కలిగినవారలు ప్రభుత్వాధికార ములు కలిగినవారలై, డాంబికమగు స్వభావము కలిగి యుండురు. ధనసంపాదనకై, అనేకములగు నుపాయముల నాలోచించుచుండురు. ఒక్కొక్క సమయములో వీర లతి

భయంకరములగు కార్యములు చేయుచుందురు. పాశ్చాత్య సంఖ్యాశాస్త్రజ్ఞులు యీ సంఖ్య కలిగినవారిలో కొందఱు విప్లవకారు లుండురనియు, హత్యలు గావించురనియు హత్య గావింపబడుదు రనియు కూడ వ్రాసినారు.

ఇనుప వస్తువులు చేయుటగాని, మరమ్మతులు చేయుట గాని అనిన వీరికభిమానము. గడియారములు, గ్రామఫోనులు, ఇంజనులు చేయువారుగా కొందరుండురు. మోటారు డ్రైవరులు, ఇంజను డ్రైవరులు కూడ నగుదురు.

ఈ తేదీన సాయంతనము జనించినవారిలో, వేద శాస్త్రములయం దాదరము కలవారలు, వేదాంతశాస్త్రజ్ఞులు, న్యాయశాస్త్ర, రాజకీయవేత్తలు, దయార్ద్రహృదయులు పెక్కురుగలరు. వీరిలో వ్యాకరణశాస్త్ర పండితు లుండిరి. వీరరసము గలిగిన గ్రంథములు వ్రాయు కవులుండిరి. వీరికి 8, 17 సం॥లో మార్పువుండును. 26 సం॥లో ఉద్యోగములు మొదలగు శుభములు కలుగ గలవు. 30 సం॥ము ఆస్తి విషయ ములలో బాగుండదు. తక్కిన విషయములలో యోగించును. 37 సం॥ము యోగించును. 62 సం॥ములో మారకము. కొందఱకు 35 సం॥ములో నంగవైకల్యము కలుగ గలదు.

ఫుట్ బాల్ ఆడుటలో నేర్పరు లుండురు. పత్రికా సంపాదకులుగాను, సినిమా డైరెక్టరులుగాను కొందరుండురు.

సిసీమా నటకు లుందురుగాని, అంతగా పేరుప్రతిష్ఠ లుండవు. వీరలకు శనిదశ యోగించును. జన్మలగ్నములో శని బాగుగా నుండును.

ఈసంఖ్య గలవారలకు భీమాకంపెనీలలో నుద్యోగము లుండ గలవు. కొంద అద్దాని మూలమున ధనవంతులు కా గలరు. మఱికొందఱు, తమయాస్తి నంతను పోగొట్టుకొనువారగుదురు. వీరిలో త్రాగుబోతులు, వ్యభిచారులు అనేకము లగు దురభ్యాసము కలవారు నుండురు. 36, 37 సం॥ములలో కొంత మార్పు కలుగును.

9

వీరలకు గణితశాస్త్రమునందు గాని, జ్యోతిషమునందు గాని ప్రవేశ ముండగలదు. విద్యావిషయములలో నపుడపుడు వీరల కవాంతరములు సంభవించినను, తుదకు జయము లభించి ప్రపంచములో గీర్తివంతులు కాగలరు. వీరి కాకస్మిక ప్రమాదములు అనగా వాహనముల వలనగాని, కత్తి మొదలగు వానివలన గాని, రణముల వలనగాని అపాయములు సంభవించ గలవు. ఈసంఖ్య కలవారలకు దమజీవిత మధ్యకాలము నందొక శస్త్రచ్చేదము సాధారణముగ జఱుగ గలదు. టైపు రైటింగు, పార్టుహాండు మొదలైన వానియందు ప్రావీణ్యము కలిగిన వారలు కాగలరు. వీరింజనీరింగు డిపార్టుమెంటు నందు

ఉద్యోగములు తఱచుగా జేయుదురు. స్వభావము కఠినముగా నుండును గాని దయాదాక్షిణ్యము కలవార లగుదురు. ఇతరుల కుపకారములు చేయుట అనిన వీరికి కడుసంబరము. స్త్రీలు చెప్పిన మాటలు వినువా రగుదురు.

రివిన్యూ డిపార్టుమెంటునందు ఉద్యోగములు (పెద్దవి) చేయుదురు. క్రూరశిక్షలు విధించుట, క్రూరముగా సంచరించుట వీరిలో మధ్యాహ్నము జన్మించిన వారల కుండును. భుస్వాములై వ్యవసాయము లొనరించుచు కన్నుమిన్ను గానక దేశాల వెంబడి సంచరించు వారలు బెక్కురు గలరు. కొందఱు సంఘ సంస్కర్తలై, వితంతువులకు శరణాలయములు గాని, వారిని బాగుపఱచుటకు గాని విద్యాసంస్థలు స్థాపించి, స్త్రీస్వాతంత్ర్యోభిలాషులై అనేక కష్టములకు బాలై కీర్తి శేషు లగుదురు. వీరికి 9 సం॥ము నుండియు, 18 సం॥ము వఱకు విద్యావ్యాసంగము. 20 నుండి 27 సం॥ము వఱకు మంచి యోగము. 33 సం॥లో భూలాభముగాని, అకస్మాద్ధనలాభము గాని వుండకలదు. 42 సం॥ములో అధికారాభివృద్ధి యుండును. పగలు పన్నెండు గంటలకు జన్మించిన వారలకు 45 సం॥ములో వాహనప్రమాద ముండవచ్చును.

కొందఱకు 24 సం॥ములో గళత్రసప్తము. తన్మూలమున ధన సప్తము, మనోచాంచల్యము కలుగవచ్చును.

కొందఱు వేదయిండ్లయందు జన్మించి, గ్రంథవిక్రయము వలన, గొప్ప భాగ్యవంతులైనవారు ఉండిరి. వీరి జాతకములలో నంగారకుడు యోగించువా డగును.

10

వీరలకు పుణ్యపాప ఫలితములు సమానముగా నుండ కలవు. కొంతకాలము మంచిది గాను, కొంత కాలము వక్రముగాను నుండి మిశ్రమముగా నుండును. వీరల విషయములో ఫలిత మిదమిద్దమని తేల్చుట కవకాశ ముండదు. అన్ని విషయములయందును ప్రవేశము కలవా రగుదురు. వీరికి అదృష్టము భోనులో బంధించిన సింహమువలె మాటుమణి యుండును. వీరికి 23 సం॥లు దాటినగాని యేవిషయము నందును యోగించదు. కొందఱు 23 సం॥ల వఱకు పితృ భాగ్యములన ననేక భోగముల ననుభవించెదరు. వివాహాది శుభకార్యము లపుడే జఱుగ గలవు. 17 సం॥ములో వీరికొక మార్పు వుండును. 28 సం॥ము నుండి 33 సం॥ము లోపల ప్రాపంచ పరిస్థితులలో గొప్ప మార్పు వీరికి కలుగ గలదు. కొందఱకున్న ఆస్తి పోవును. కొందఱ కధికారము, ధన లాభము చేకూరును. సాధారణముగా వీరికి 55 సం॥ములో మారక ముండును. వీరికి ప్రభుత్వాధికారులతో సంబంధ మెక్కుడుగా నుండి ఉపకారాపకారములు జఱుగుచుండ

గలవు. 9 సంఖ్యలోనుండు కొన్ని ఫలితములు వీరికి సరిపో
 గలవు. వీరివాక్కు-అతి కఠినముగా నుండును. ఒక్కొక్క-సమయ
 మందు వీరలతో మెలగు యితరులకు కష్టములుగాని, నష్టములు
 గాని సంభవించ గలవు.

వీరికి బూతులాడు టనిన కడుంగడు సంతసము. ఎంత
 వారిని లక్ష్యపెట్టక తూలనాడు చుండురు. సాధారణముగ
 వీరలకు విరోధము లెక్కుడుగానుండును. ప్రభుత్వోద్యోగములు
 తఱచుగా నుండకలవు. కాని యుద్యోగములో గొండఱ
 కంతగా యోగించక అపుడపు డుద్యోగములు పోవుచుండును.
 సాధారణముగా ధనవంతుల యిండ్లయందు జన్మించెదరు.
 స్వంతముగా నార్జించు వారును గలరు. వడ్డీ వ్యాపారములు,
 ధాన్య వర్తకములు చేయుచుండురు. వీరి నోరుల కీతరులు
 భయమొందు చుండురు. ఎక్కువ భాగము వీరిలో యింజ
 నీరింగు డిపార్టుమెంటులో నుద్యోగములు చేసెదరు. వీరిలో
 కొందఱు ధనవ్యయము చేయరు. చేయలేరు కూడను.
 కొందఱు ధనము సంపాదించవలెనని పట్టుదలగలిగి యుండురు.
 కొందఱతి సుకుమారహృదయులు. పరోపకార పారీణులు.
 ఇతరులవలన ఆస్తి పోగొట్టికొనిన వారలు కాగలరు. వీరలలో
 కుటుంబ కష్టములు తరుచుగా గలుగు చుండును. సంతాన
 కళత్ర విచారము లుండకలవు. వీరేదియో యొక అధికారము

సాధారణముగా గలిగియుందురు. వీరికి 57 సం॥ము మంచిది కాదు. రాజకీయముగ వీరు గొప్పవారు కాగలరు. వీరికి రవిదళ యోగించును. శుక్రుడు చాలామందికి నీచయందు గాని, వ్యయమునందుగాని యుండును.

11

వీరలకు అకస్మాత్తుగా నపాయములు సంభవించుచుండును. చాల ప్రమాదములకు లోనైన నంఖ్యగా దీనిని శాస్త్రజ్ఞులు పరిగణించిరి. వీరికి 2 సం॥ లోనే మాత్ర సంబంధమగు కష్టము గాని, ఊపిరి తిత్తులవలన బాధగాని, (నెమోనియా) కలుగ వచ్చును. పాల వృద్ధిసముండగలదు. 11వ సం॥ము నుండి విద్యావ్యాసంగము, ఆరోగ్యము బాగుగా నుండును గాని కొందఱకు నీటిగండ ముండును. వీరికి సముద్రయానము, దూరదేశ సంచారములు నుండగలవు. మఱియు ప్రయాణములలో బ్రమాదములకు లోనగుదురు. ఉదకమనిన వీరలకు భయము.

వీరలలో గొందఱు అతి భయంకరమగు స్వభావము గలిగి యుందురు. ఘోరరీ మొదలగునవి చేయుటలో సమర్థులై యుందురు. ఇతరులను మోసగించుటలో గొందఱు దెలివితేట లధికముగా నుండగలవు. వ్యవహారజ్ఞానము విశేషముగా

నుండును. వీరిలో గొందఱను విశ్వసించరాదు. ఇతరులచే హత్య గావింప బడెదరు.

వీరలలో గొందఱకు పోలీసు శాఖయం దుద్యోగ ముండును కుటుంబకష్టములు తఱచుగా కలుగుచుండకలవు. వీరి స్వభావము కఠినముగా నుండును. 20 సం॥ము వయస్సులో వీరికి విశేషమైన మార్పువుండును. కళత్రమూలముగా గొందఱకు కష్టములు కలుగవచ్చును. కొందఱకు గళత్ర మూల ముగా ఆస్తి సంక్రమించును. రాచకీయోద్యోగములు కలిగి ధనవంతులు కా గలరు. వీరు పిరికివారు. జన్మలగ్నములో చంద్రుడు శుభుడు.

12

వీరలకు మానసికములగు కష్టములు. ప్ర పంచవిషయ ములలో ఎక్కుడగు ఆతురత కలిగియుందురు. వీరితరులకొఱకు తమ సర్వస్వమును ధారవోసి కష్టములకులోనై వారలను విశ్వసించుటవలన విశేషముగా నష్టములు పొందువారగుదురు. వీరలను చూచిన, యితరులెక్కువగా గౌరవ మొనరించెదరు. వీరి హృదయమతి గంభీరమైనది. ఇతరులకుపకారములొనరించు టయన నల్లెరుపై బండ్డిగా వీరిబుద్ధి ప్రవహించును. విద్యావంతులై అన్ని భాషలలోను, ప్రవేశముకలవారగుదురు.

పూర్ణాయుర్దాయము కలవారలైయుందురు. కాని మధ్య వయస్సులో పుత్రవియోగ దుఃఖమనుభవించు వారవుదురు.

వీరలలో గొండఱకు విదేశయాత్రలు, సముద్ర యాసములు, నుండగలవు. అందు ప్రమాదములుకూడ నుండ గలవు. కొండఱతిపేదవారిండ్లయందు జన్మించెదరు. కాని పిమ్మట భాగ్యవంతులుకాగలరు. మాతృవర్గమునుండి ఆస్తి సంక్రమించును. సోదర సోదరీవృద్ధివుండును. ప్రభుత్వము నందు పేరుసంపాదించి, గొప్ప అధికారము కలవారలగుదురు. పరోపకారమునకై పాటుబడెదరు. పుట్టిన పన్నెండవ మాసములో జబ్బుచేయును. 3 స॥ లోరుగ్మత. 21 స॥ లో గండము. తండ్రికి అనుకూలము. విద్యావిషయములో పూర్తిగాయోగించును. సాధారణముగావీరికి 70 స॥ములు ఆయుర్దాయముండును. 62 స॥ ము మంచిదికాదు. 57 స॥ లో నొక మార్పు. 37 స॥ లో స్వతంత్రయోగము. వీరిలో కొండఱు శాస్త్రవేత్తలై యుందురు. రసాయనశాస్త్రము లందును, పదార్థవిజ్ఞాన శాస్త్రమునందును, వీరికాసక్తి యుండును. వీరిలో ఖ్యాతిగాంచినకవులుండెదరు. ముద్రాధికార యోగముకలిగిన మహాపురుషులుండెదరు. వీరిలోనుపాధ్యాయ వృత్తిలో నున్నవారెక్కువగా రాణించెదరు.

వీరి జన్మలగ్నములో గురుడు యోగముచేయువా డగును. గురుదశలో నఖండయోగము కలిగినవారగుదురు.

గుమాస్తాయుద్యోగము లొనరించుచు, గొప్ప యుద్యోగముల
లోనికి వెళ్ళినవారు పెక్కురు గలరు.

13

వీరల వృత్తి నిశ్చయింప జాలనిది. అధికార గర్వము,
డాంబికము కలిగియుందురు. ఇతరుల కప్పడపుడు హాని
యొనరించెదరు. తమధర్మముల విడనాడి, సంఘ సంస్కర్తల
మని ప్రచార మొనరించుచు తాము హృదయము లోమాత్ర
మటులకాక, పరులను మోసగించు చుందురు. హూణ విద్య
లోను ఇతర భాషలలోను ప్రవేశము కలిగినవారలై, సభా
వేదికలపై గంభీరోపన్యాసము లొసగు శక్తి కలవారలై
పరులను ఆకర్షించు చుందురు. కాని పట్టుమని పదిపంక్తులు
వ్రాయ నశక్తులు. వీరలకు సీచ స్త్రీ సంపర్కములు, వారల
వలన ప్రయోజనములు నుండగలవు. ఎప్పుడును నధికారు
లతో మాటలాడుట, వారలతో తిరుగుట, అనిన కడుంగడు
నుత్సాహవంతులై యుందురు. వీరికి అదృష్టము కొంత వక్ర
మార్గముగా నడచును. వీరి చిత్తవృత్తి యే మార్గమున
వెడలునో, ఆ మార్గముననే నడచువారలై యుందురు. కాని
పరులుచెప్పు పలుకులకులను పాటించువారు కారు. అది
సవ్యమో, అపసవ్యమో వారలకే యెఱుక. పైన వ్రాసినవి
పగలు జనించువారలకు—

వీరిలో గొందఱు అతి గంభీరహృదయులు, అసాధారణ మేధావులు నుందురు. వీరి ధైర్యము మేరు ధరాధరము. నూత్నాంశ గ్రహణ సూచకు లగుదురు. B. Com పరీక్షలలో నుత్తీర్ణులై పెద్దయుద్యోగము లొనరించుచుండువారలనేకులు కలరు. వర్తక మొనరించెదరు. మహమ్మదీయులతో సంబంధమెక్కువగానుండును. పితృసంబంధమగు ఆస్తిఅంతయు యితరులవలన నశించును. పితృసుఖమెక్కువగా నుండును. తెల్లవారు జామున జన్మించువారలు, విద్యావంతులై శాంత చిత్తులై, పరోపకారములొనరించుచు పేరుప్రతిష్ఠలు సంపాదించెదరు. వీరిలో ననేకులు కవులుండురు. వీరిలోననేకులు, తాము చదువుకొనినదానికిదగు ప్రతిఫలము పొందనేరక, కష్టములబడుచు, మనశ్చాంచల్యము గలిగి తిరుగుచుండురు. ఉపాధ్యాయవృత్తికి అనుకూలించెదరు. ఒక యుద్యోగములో నుండక, ప్రతిశాఖయందును తిగుగుచుండెదరు. పుస్తకముల షాపు పెట్టుటగాని, పుస్తకవ్యాపారులవద్ద నుద్యోగములు చేయుటగాని, వీరలలోగొందఱుకుండగలదు. వీరలకు 17 సం॥ ము, 30 సం॥ ము మంచిది. 35 సం॥ ము మంచిదికాదు. 22లో మార్పు కలుగును.

40 సం॥ములో నొకప్రబలమగు మార్పుకలుగగలదు. ఉద్యోగాభివృద్ధి క్రమముగాగలుగును. వీరికి సాధారణముగా

రాహువు పూర్తిగాయోగించును. బుధుడు అనుకూలముగా నుండును. వీరిలో సాముద్రికవేత్తలు, జ్యోతిషులు, సినిమా నటకులు, నుందురు. జన్మలగ్నములో రాహువు శుభుడు యోగించును.

14

వీరలకు జనవశీకరణశక్తి విశేషము. వీరలనుచూచిన యితరుల కమితమగు గౌరవము ప్రేమకలుగును. వీరుకృషి, వాణిజ్యములయందమితముగ నుత్సాహము కలిగియుందురు. వాణిజ్యములవలన ధనసంపాదనముండును. కాని ప్రమాదములకులోనగునుందురు. కంట్రాక్టులు, చేయుటయందును, భీమా వ్యాపారములందును, మిక్కిలి ప్రావీణ్యముకలవారలై ధనవంతులుకాగలరు. పోస్టలు, యిన్కంట్రాక్టు శాఖలయందు ఉద్యోగులుగానుందురు. వీరికిజ్యోతిషశాస్త్రమునందభిమానము మెండు. ప్రాణమునకు పైసకు వీరికి లంకె. వీరికి 32 సంవత్సరము బహుకష్టమైనదిగానుండును. వీరి కితరుల ఆస్తిసంక్రమించి, దానితో ధనవంతులుకాగలరు.

వీరికి భూగోళశాస్త్రమునందు పాండిత్యముండును. ఉపాధ్యాయులుగా వీరు మిక్కిలిగౌరవమును సంపాదించెదరు. ఆవృత్తిలోవీరికి, గౌరవాగౌరవములు రెండును సమముగా నుండును. ఉన్నతాధికారములోనుండి, పిమ్మట నాయధికారము పోగొట్టుకొనువా రగుదురు. ఇతరుల సహాయము వీరి

కెక్కుడుగా నుండును. అది వర్తకముగాని, కంట్రాక్టులు చేయువారల వలనగాని నుండి, తన్మూలమున గౌరవములు సంపాదించువారగుదురు. ఆరోగ్యము మంచిది కాదు. కళత్ర మూలమైన గాని, దత్తత వెళ్లుటచే పరులయాస్తిని అనుభవించుటగాని వీరికండును. బంధువిరోధము లుండును. సాధారణముగా పొట్టిగా నుండురు. సంగీత విద్వాంసులు, హరికథలు చెప్పువారును వీరిలో నుండురు. 14 వ సం॥ము మంచిది. 23 సం॥ములో విద్య అంతయు పూర్తి కాగలదు. 32 సం॥లో యుద్యోగములు, ఆస్తిపోవుటలు జఱుగ గలవు. 36 సం॥లో అధికార నాశనము. 38 సం॥లో తిరిగి యుద్యోగ ప్రాబల్యము. 41 సం॥ము గౌరవములు. 50 లో నొకమార్పు. 58 సం॥ము మంచిది కాదు. లాటరీవలన వీరిలో గొండఱకు ధనలాభ ముండును. వీరలు స్వతంత్రముగా జీవించెదరు. బుధుడు యోగకారకుడు.

15

వీరలు సతతము భోగలాలసులు. “నేను గొప్పవాడనని, అధికారైశ్వర్యములు గలవాడ ననియు, నాతో సమానులు లేరనియు” తలంచుచు ఆత్మాభిమానులుగా నుండి, బ్రాహ్మణేతరుల వలన బాధలు పొందువారగుదురు. వీరికి భార్యానురాగము మెండు. స్త్రీలయం దనురాగము మిక్కు

టము. దీనివలన నష్టములు, కష్టములు తఱచుగా వీరికి కలుగు చుండ కలవు. వీరలకు గవులన్నను, చిత్రకారులన్నను, శృంగార కావ్యములు చదువుటయం దన్నను, సిసీమా, నాటకప్రద ర్శనము లన్నను, జ్యోతిష మన్నను అభిమానము గలిగి యుందురు. వీరలకు వాటిలో బ్రవేశ ముండును. మఱియు నగ్నస్త్రీ సౌందర్యోపాసకు లవుదురు. వీరలు నటకులు, కవులు, చిత్రకారులు, గాయకులు, న్యాయశాస్త్రమునం దభిరుచి యొక్కవ. న్యాయవాదులుగా (సివిల్) నుండి గొప్పవారైన వారనేకులు గలరు. మఱియు వైద్యవృత్తిలో రాణించెదరు. వైద్యశాస్త్ర మంతయు వీరికి గరతలామలకము.

మఱియు శాస్త్రవేత్తలు కాగలరు. భౌతిక, రసాయనిక శాస్త్రములందు గొప్ప పరీక్షలలో గృతార్థులై కీర్తి వంతులు కాగలరు. వీరలకు వాగ్వాద మొనర్చు నేర్పు ఉండకలదు. అది అసందర్భముగా నుండును. అన్యమతాభిలాషులు నవు దురు. దైవభక్తి కలిగిన వారలు నవుదురు. కొందఱు భక్తి లేకపోయినను భక్తులవలె నటించు చుందురు. విలాస వస్తువులు తయారొనరించుటలో నేర్పరు లవుదురు. ఈసంఖ్య స్త్రీలకు మంచిది. ఇది కలిగినవారు సిసీమాలోకములో నెక్కవ కీర్తి సంపాదించి ధనము సంపాదించువారవుదురు. అందగత్తె లవుదురు. వీర లెల్లఱకు దెల్లనిదుస్తులనిన గౌరవము. 8 సం॥ లో గాని 17॥ లో గాని వీరి జీవితములో గొప్ప మార్పు

కలుగును. 24 సం॥ లో విశేష గౌరవమును పొందుదురు. 42 సం॥ములు దాటిన తదుపరి ఆధ్యాత్మికచింతన కలిగినవారలవుదురు. సాధారణముగ వీరలదృష్టవంతులనియే చెప్పవచ్చును. వీరలు సహజముగా దయాస్వభావులు. లాటరీ మూలమున వీరలలో గొందఱు ధనవంతులు కాగలరు. మఱియు స్త్రీధనము కలిగినవారు కాగలరు. భౌతికశాస్త్రము భోధించును సాధ్యాయులు అనేకులుండిరి. విద్యుచ్ఛక్తి మొదలగు వానిలో నభిమానము లుండును. (ElectricalEngineers.) వీరలకు శుక్రకుడు బాగుగా యోగించును. జన్మలగ్నములో శుక్రకుడు మంచివాడు.

16

వీరు చాల మృదువైన స్వభావము కలిగిన వారలు. ఇతరుల కేమాత్రము కష్టము కలిగినను సహించలేరు. సాధారణముగ వీరలు పేదకుటుంబములో జన్మించెదరు. ఇతరుల సహాయము వలన విద్యాభ్యాస మొనరించి విద్యా, ధన, కీర్తి వంతులు కాగలరు. పండితులు, కవులు అనిన వీరి కభిమానము. వీరికి గవిత్వమందును, జ్యోతిషమందును విశేషమగు ప్రవేశముండును. వీరు సాధారణముగ జమీందారుల సంస్థానములలో నుద్యోగములు చేయువారగుదురు. భవిష్యత్కాలము వీరల కెప్పటి కప్పుడు అనుకూలముగా నున్నటుల కన్పట్టును.

గాని అనుకూలించక బాధపడు చుండురు. బంధువుల వలన నష్టములు కలిగి, బంధువిరోధు లవుదురు. వీరి కారోగ్య ముండదు. హృదయచైర్యల్యము (Heart weakness) కలిగి యుండును. వీరికి 11 సం॥లో విద్యా విఘ్నము కలిగి, 17 వ సం॥ము వఱకు అటులనే యుండి, పిమ్మట ప్రారంభమై 24 సం॥ము వఱకు బాగుగా నుండకలదు. 33 సం॥లో మార్పు వుండును. ఈమార్పు జీవితాంతము వఱకు నుండును. వీరికి గళత్ర మనిన గాఢానురాగము. స్నేహితుల వలనగాని, పరుల వలనగాని జీవించువా రగుదురు. స్వతంత్రాభిప్రాయములు కలిగి స్వతంత్రులుగా నుండురు. కొన్ని కొన్ని సమయము లందు నిశ్చితాభిప్రాయము లుండక, యితరుల మీద నాధార పడియుండురు. వేదాంత శాస్త్రమనిన చెవి గోసుకొందురు. కొందఱు యత్యాశ్రమము స్వీకరించెదరు.

బాల్యములోకాని, జీవిత మధ్యకాలములో కాని, వీరికి నీటిగండ మొకటి సంప్రాప్తించ గలదు. వీరికి కామ మెక్కు డుగా నుండి ప్రతినిమేషము స్త్రీలనుగూర్చి యోచించు చుండురు. స్త్రీలతో ప్రసంగించుట గాని, పారితోషికము లీయుటగాని, ఉపచారములు చేయుటయందుగాని, ఉత్సాహవంతులై యుం దురు. కామవ్యాపారము లందు, యుక్తాయుక్త పరిజ్ఞానము లేక సంచరించెదరు. కాని వీరి నడవడి మంచిదే యగును.

అందఱతో గలసి మెలసి యుండి యితరులచే నాకర్షింపబడు వార లగుదురు. వీరికి శత్రుబాధ మెండు. ఋణములచే బాధ లొందుచుందురు. వీరన్ని విషయములందును జాగరూకులై యుండుట మంచిది. వీరలలో వీర్యనష్టము మొదలగు జాడ్యములు కొందఱ కుండగలవు. మఱియు తరుచుగా తలనొప్పిచే బాధపడు చుందురు.

ప్రాణభయము వీరి కెక్కుడుగా నుండును. ఎంతటి స్వల్పకష్టమునకును సహించలేరు. వీరిలో చోరులుకూడ నుండురు. రాజకీయముగా వీరు గొప్పవార లగుదురు. కారా గారముల కేగి కష్టము లనుభవించెదరు. వీరిలో మకరలగ్నము కలవారలై యుండిన, భార్యయెడ అనురాగము లేనివారై యుందురు. భార్య అందగతై యగును. కర్కాటక లగ్నము వారైన భార్యానురాగము గలవార లగుదురు. భార్య అంద గతై కాదు. ధన, విద్యాచింతన మెక్కువగా నుండును.

వీరిలో గొందఱకు వ్యవహారజ్ఞాన ముండును. దానివలన జనులను లొంగదీసుకొని కొంత ధనార్జన మొనరించెదరు. వీరలకు చంద్రకేతులు శుభులు. కేతుదశ యొగించును. కన్యాలగ్న జాతకులైన, అనాచారము కలిగినవార లగుదురు. కాని స్వతంత్రులై యుందురు.

వీరికి ప్రతి విషయమునందును ప్రవేశ ముండును. వీరి వృత్తి యిదమిద్ద మని చెప్పుట కవకాశము లేదు. ప్రతి శాఖ లోను నుద్యోగములు చేయువారగుదురు. గంభీరోపన్యాసము లొసగెదరు.

17

వీరి చిత్తప్రవృత్తి ఎవరికిని అందరానిది. గంభీర స్వభావులు. వీరి హృదయము ప్రసానమువలె కోమలముగను వజ్రమువలె కఠోరముగను నుండును. ఏకార్యము నైనను సాధించుటకు బూనుకొనిన అది పూర్తి యగువరకును విడువరు. ఇతరులతో మెలగుచు తమ కార్యముల దాము పూర్తి యొనరించు కొందురు. వీరు ప్రతిశాఖకును బనికీవత్తురు. పోలీసు, రిజిస్ట్రేషన్, పోస్టలు శాఖలలో నెక్కువగా నుద్యోగములు చేయుచుండురు. వీరు శారీరబలము కలిగి యుండురు. కుస్తీలు పట్టుట, సాహసకృత్యము లొనరించుట వీరికి వెన్నతో బెట్టినది. 15 సంఖ్య కలిగిన వారలకును, వీరలకును బద్ధ వైరము. సోదరులలో గూడ విరోధములు కలిగి సాధించుకొను చుండురు. వీరిలో చాలమంది “లిటికెంట్లు” వుండురు. ఈ సంఖ్య కలిగిన కొండఱకు, నేత్రవ్యాధికాని, కుక్షివ్యాధి కాని యుండ కలదు. హఠాణవిద్యలో ప్రవేశము కలవార లగుదురు. వీరి జీవనము విద్యవలననే జఱుగుచుండును. సాధారణముగా ఆస్తి కలిగినవార లగుదురు.

వీరిలో తత్వవిచార పరులును, వేదాంతశాస్త్రమునం దారితేరిన పాండిత్యము కలిగిన వారును, వేదశాస్త్రసంపన్నులును, ప్రాచ్యాచారములను, పాఠించు వారును కవులును నుండిరి. వీరిలో గొందఱు యజ్ఞయాగాది క్రతువు లొనరించు వారి యిండ్లయందు జనన మొందుదురు గాని, ఆచారహీనులై యుందురు. కొందఱకు బాల్యముననే తల్లి గతించును. సైన్సు పరీక్షలలో గృతార్థులై పేరుగాంచెదరు. ఇతరుల సహాయము వలన చదువుకొందురు. 24 సం॥ము నుండియు అనుకూలించును. వేదము చదువువా రగుదురు. మఱియు వీరిలో జాలమంది సంతాన నష్టము కలిగినవార లగుదురు. కొందఱు అతికష్టముగా జీవనములు చేయుచుందురు. ఆటలయందు నేర్పరులైయుందురు.

కవులైన వా రితరులను ద్వేషించు చుందురు. తనకన్న సమర్థు లెందును లేరని బలుకుచు హాస్యాస్పదు లగుచుందురు. బూతులు మాటాడుట వీరికి సరదా. వీరిలో బ్రతికాసం పాదకులు, ఇనుము వర్తకులు, మోటారులు, ఇంజనులు చేయువారలు ముద్రాపకులును నుందురు.

8 సం॥ము 26 సం॥ము వీరికి మంచిగాని చెడుగాని జఱుగును. 34 సం॥ము నుండి మార్పు కలుగును. 35 సం॥లో అధికారయోగము. 44 సం॥లో బ్రపంచ పరిస్థితులలో ననుకూలము. 62 సం॥ము లాయుర్దాయ ముండును. వీరిలో జాల

మంది (sports) ఆటలలో నేర్పరులై యుందురు. శని యోగించును. జన్మలగ్నములో శని శుభుడు.

సాయంతనము జననము కలిగినవారు వైద్యు లయ్యె దరు. అన్యమతావలంబులు. ధన సంపాదన ముండును. బహు సంతాన వంతులు. శాంత స్వభావులు. పరుల గొప్పదనమును చూచి సహించలేరు. ఉదయమున జన్మించువారు సౌందర్య వంతులును, అన్ని విషయము లందును కీర్తి సంపాదించువారు నగుదురు. సంగీత, సాహిత్యములయం దభిమాన ముండును.

18

వీరు గణితశాస్త్రమునందు ప్రవేశము కలవారలై మేధావంతులై నూతన పద్ధతులమీద గణితములను గాని, గణిత గ్రంథములు వ్రాయుటగాని చేయుదురు. ఇనుప సామానులు, ఇనుప వస్తువులు చేయుట, బాగుచేయుట, ఇనుప వ్యాపారము చేయుటయు వీరలు చేయుదురు. అందు లాభములు చేకూర గలవు. వీరల కాకస్మిక ప్రమాదములు, కార్యములు వెనువెంటనే సానుకూలత చెందక పోవుట తరుచుగా గలుగు చుండును. కోప మెక్కువగా నుండును. పెద్దవారినిగూడ లక్ష్యము చేయక నొక్కొక్క సమయములో దూషణవాక్యము లాడుచుండురు. వీరలలో గొందఱకు కుక్షి వ్యాధు లుండును. అందుచేబాధ లొందుచుండురు. స్త్రీల

విషయములలో వావి, వరుసలు లేకుండ సంచరించువా రగు
దురు. కాని వీరి హృదయము మాత్రము మంచిది. దయాంతః
కరణు లగుదురు. స్థానిక సంస్థలు మొదలగు వానిలో నుద్యో
గములు చేయువా రగుదురు. వీరిలో భూస్వాము లుండురు.
సద్గ్రహము, సత్సంతానము, సత్కుటుంబము కలిగి యుండురు.
మఱియు వీరలలో గొందఱకు క్షయవ్యాధు లుండకలవు.
అల్పాయుర్దాయము కలవార లగుదురు. 21, 22 సం॥ములలో
గొందఱకు మారక ముండును. విద్యావిఘ్నములు మొదలగు
నవి వీరికి తరుచుగా నుండును. వాహన విషయములలో వీరతి
జాగరూకులై యుండవలెను. రాచకురుపు గాని, అండవ్యాధి
గాని (Hernia) వుండి శస్త్రచేదము చేయించుకొన వలసిన
వారగుదురు. వీరు వర్తక మొనరించిన లాభము చేకూరును.
మఱియు రసాషధములు మొదలగువాని వ్యాపారముతో
గొందఱు జీవించెదరు. 15 సం॥ము 24 సం॥ము వీరలకు
మంచివి. 27 సం॥ము ఉన్నతాధికారము కాని, ఉన్నతో
ద్యోగము కాని సంభవింప కలదు. లాటరీ వలన వీరికి ధన
లాభము కలుగ వచ్చును.

వీరిలో రసాయన శాస్త్రజ్ఞు లుండురు. మఱియు వృక్ష
శాస్త్రము, తోట, దొడ్లు మొదలగునవి పెంపొందించుటలో
నేర్పరులై యుండురు. అతి అజాగ్రత. ఎంతవారిని లెక్క

చేయకపోవుట వీరల కుగ్గుబాలతో బుట్టునుగాని, పలుకుబడి గలవారలై, తన కార్యములయెడ నశ్రద్ధ కలిగి యున్నను, యితరుల కార్యములయెడ శ్రద్ధగలిగి వెనువెంటనే చేయు చుందురు. వీరిలో నుపాధ్యాయు లుందురు. బాలుర తేత మనస్సులకు దగునట్లు పాఠములు గఱప సమర్థు లగుదురు. తాము చదువుకొనిన విద్యయందు తమ కభిమానముగా శాస్త్రమునందు గ్రంథములు వ్రాయుదురు.

వీరియం దితరులసూయ గ్రస్తు లగుచుందురు. విరోధము లెక్కుడుగా నుండును. వారివలన ధన నష్టములు కలుగు చుండును. మాననష్టముగూర్చి వ్రాయ నవసరము లేదు. చిన్నతనములో వీరికి మాతృవర్గ నష్టము. ఇతర ఆస్తి కలియుట గాని, మఱియొకరికి దత్తత యగుట కాని జఱుగ గలదు. కామవ్యాపారములలో నేర్పరులై యుందురు. ఇతరులను నాలోచించకయే విశ్వసించువారై వారివలన చిక్కులు పడు చుందురు. వీరిలో వ్యవసాయ మొనరించు వారుండురు. ధన వంతుల మని, గర్వము గలిగి, విద్యాధనవంతులను లెక్క చేయక తూలనాడు చుందురు. కృతులను వ్రాయించుటగాని, కృతులు వ్రాయుటగాని వీరలకుండును. కుజుడు వీరలకు శుభుడు.

హాస్యరసమును నభిమానముగా గలిగియుందురు. వీరిలో వైద్యు లుండురు గాని, అందనేక చిక్కులకు లోనగు

దురు. ఇతరుల సహాయము వలన వీరు విద్యాభ్యాస మొనరించెదరు. ఇతరుల కుపకారములు చేయుటలో వీరి తరువాతనే. తనకు లేకపోయినను పరులకు సహాయములు చేయుచుందురు. సద్గుణము లన్నియు వీరియం దుండును. వీరికి జన్మలగ్నములో అంగారకుడు శుభుడు. అంగారక దళలో యోగము.

19

వీరు వేదాంతవిషయములందెక్కుడు భక్తి గలవారుగా నుందురు. శుభా శుభములు మిశ్రమముగా నుండును. దేశములోనమితమగు గౌరవము, కీర్తిగలిగినవారల యరు. రాచకీయముగా గొప్పపేరు ప్రఖ్యాతులు సంపాదించువారగుదురు. ఒక పక్షమునకు నాయకులై కార్యములు సాధించుచుందురు. వీరు చనిపోయినను వీరి కీర్తి ప్రపంచములో పాదుకొనియుండును. దేశమునకుజాతికి, మహోపకారములగు పనులు చేయుదురు. ప్రప్రథమమున స్త్రీలోలులైయుందురు. 50 సం॥ ములుదాటిన తదుపరి మహర్షులైతపోనిష్ఠాగరిష్ఠులవుదురు. అనేకమందికాదర్శప్రాయులై యుందురు.

నూతన విధానములు, నూతన సిద్ధాంతములు, చూపించువారగుదురు. వీరుక్రియాశూరులేగాని వాక్కుారులు గారు. వేదాంతోపన్యాసము లొసంగుటయందును, వ్రాయుటయందును నేర్పరులై గ్రంథకర్తలగుదురు. పాషండులు సైతము

వీరి వాక్సుధాధారలగ్రోలి, ఆ సిక్కులుగా మారుదురు. వీరికి స్త్రీ లనిన గాధానురాగము. స్త్రీ జాతీయందు గౌరవముకలిగి వారి పురోభిప్రద్యకై పాటుపడుచుండెదరు. ఉన్నతాధికారము పొంది, పరులకనేక విధములగుసహాయములుచేయుచుందురు. వీరికి విదేశ సంచారములు, విదేశములలో పలుకుబడులు, విదేశవస్తు వ్యాపారము, కలిగియుందురు.

స్వదేశముకన్న, విదేశములో వీరికెక్కుడు గౌరవము కలిగియుందురు. కొందఱకు విదేశములలోనే ఉద్యోగము లుండును. వీరన్ని శాఖలయందును నుద్యోగములుచేయుదురు. ఈ సంఖ్య కలిగిన వారూరక కాలక్షేపముచేయరు. ఒక సంస్థకధిపతులుగా నుందురు. మంత్రి, దివాన్ యుద్యోగములు కొందఱ కుండును. వీరు పూర్ణార్థాయుర్దాయవంతు లవుదురు. 40 సం॥లో విపరీతమగు మార్పు కలుగును. వీరలకు రవి, రాహువులు యోగించెదరు. చంద్రదశ వచ్చిన సముద్ర యానము లుండును. వీరికి రవి దశయోగించును. జన్మ లగ్నములో రవి శుభుడు.

20

వీరెప్పటికప్పుడు నూతనోద్దేశ్యములు, నూతనాభిలాషలు, కలిగి, నూతనమార్గములు నెమకుటయందు నేర్పరులై యుం దురు. కాని వానియందుమాత్రము స్వల్పజయము మాత్రమే

బడయకల్గుదురు. (ఆకాశ సాధముల నిర్మించుట యందతి నిపుణులు)

వీరలకు భాషా విషయములలో నభిరుచి యుండగలదు. నూతన విధానములతో నూతనగ్రంథములు వ్రాయవలెనని ప్రతినిమేషము యోచించుచుందురు. దేశచరిత్ర, పరాక్రమ శాలురగు వీరులచరిత్రలు చదువుట, వ్రాయుట యందాసక్తి కలిగిన వారగుదురు. వీరికి విద్యార్థిదశ మంచిది. కొందఱితర సహాయమువలన కష్టపడి చదువుకొని, గొప్పవారు కాగలరు. మాతృ సంబంధమగు ఆస్తికొండఱకు గలియును. కొందఱకు బాల్యములో పితృ మాతృ వియోగములలో నేదియో యొకటి జరుగును. 22, 23, స॥ లు వీరికంతగా మంచివిగావు. 18, 27 స॥ములు వీరలకుమంచిది. అధికారము చేకూరును. 45 స॥ ములో నొక ప్రమాదముండవచ్చును.

వీరిలో గొందఱు ప్రకృతి వైద్యములోను, హోమియో వైద్యములోను గొప్పకీర్తిని సంపాదించెదరు. వ్యవసాయము వలనను, వ్యవసాయ శాఖయందును, నుద్యోగములు చేయు వారగుదురు. మఱియు న్యాయశాస్త్రమున ప్రవేశముగల వారలై, (న్యాయవాదులై కొందఱు,) ఇతరులకు న్యాయ విషయమై సలహాల నీయువారును నగుదురు. వీరలకు పితృ సంబంధమగు ఆస్తియుండక పోయినను, స్వప్రయోజకత్వము

వలన, ధనవంతులు కాగలరు. పలుకుబడి సంపాదించు వారగుదురు. మాతా పితరుల యెడభక్తి, పత్నీప్రణయము పుత్రీలాలస, సోదరానురాగము కల్గియుందురు. అపుడపుడు స్వల్పవిషయములలో గూడ వీరల కనుమానములు, మానసిక విచారములు, పట్టుదలలు నుండికలవు.

వీరలకు చంద్రుడు పూర్తిగా యోగించును. చంద్ర దశలో, రాజయోగము, లేక అధికారాది యోగములు నుండును. వీరిలోననేకులు పుస్తక వ్యాపారము లొనరించు వారుండురు. అందు విశేషముగా నష్టము కూడ ననుభవిం చెదరు. కాని తుదకు ధనవంతులు కాగలరు. వీరి హృదయ మతి గంభీరమైనది.

21

వీరికి వ్యక్తిత్వము, అధికారము, పలుకుబడి మొదలగు సల్లక్షణములుండును. ప్రతివిషయమునందును వీరికి ప్రవేశముండును. వాద ప్రతివాదములయందు ఎదిరివానినిలోంగ దీయుటలో కౌశల్యముకలవారలైయుందురు. వితండవాదములకును సామర్థ్యము కలిగియుందురు. ప్రతిభాషయందును ప్రవేశము కలవారలగుదురు. గీర్వాణభాషలో, వ్యాకర్ణమునందు ప్రజ్ఞకలిగిన వారలైయుందురు. 12 వ సం॥ మునుండి

21 సం॥ లోపుననే కొందఱకు విద్యావ్యాసంగము పూర్తి కాగలదు. 23 సం॥ ము, 28 సం॥ ము వీరికంతమంచిదికాదు. (23 సం॥ ములో ఆకస్మిక ప్రమాదములు 28 సం॥ లో కష్టములు). వీరు ముద్రాధికారము కలిగిన యుద్యోగులుగా నుండురు ప్రాయశః కవులు, గాయకులు కావచ్చును. విమర్శకులుగా నెక్కువ కీర్తినిసంపాదించెదరు స్త్రీలకు స్వాధీనులుగా నుండురు.

వీరిలో నెక్కువమంది హూణభాషయందభినివేశము కల వారలై యుండురు. విదేశములకేగి విద్యావ్యాసంగ మొనరించెదరు. ధనవంతుల యిండ్లపుట్టుదురు. 18 సం॥ లో విద్యా విఘ్నములుండును, అమితమగు ధనవ్యయమునుండును. 30 సం॥ ములు వచ్చిన తదుపరి, కొందఱకు పితృసంబంధమగు నాస్తి యంతయు బోగలదు. ఆస్తివిషయమున జాగరూకులై యుండుటమంచిది. కాని వీరు సత్కార్యములకు, పండితులకు, గవులకు, ధనమిచ్చెదరు. వీరిది దాక్షిణ్యహృదయము. పరుల కష్టములు చూచి సహించలేరు.

లాటరీలలో గొందఱకు ధనలాభము కలుగగలదు. అది 37 సం॥ ము దాటిన తదుపరి జఱుగును. ధనమున్నకె అనేకకష్టములకు లోనగుచుండురు. వీరిలో ఆటలలో నేర్పరులనేకులుండురు. ఇతరులచే నాకర్షింపబడుదురు. మఱియు,

పోలీసు శాఖయందును, యితర శాఖలయందును పెద్ద యుద్యోగములు చేయువారగుదురు. పక్షవాతముచే గొండఱ కంగవైకల్యము జఱుగును. ఇది 43 సం॥ ములో నుండవచ్చును.

వీరలకు గురుడుచ్చయందుగాని, స్వక్షేత్రమంసుగాని యుండి యోగించును. చంద్రదశలో యోగమిచ్చును. అకస్మాద్ధనలాభము చేకూరగలదు.

22

వీరిది విషాదపూరిత జననమును, జీవితమును నగును. ప్రతి విషయము సాధించుటకు తీవ్రమగు యత్నము లొనరించు చుందురు. కాని సఫలమనోరథులు కాజాలరు. నిరాశచేతాను చేపట్టిన కార్యమును వదలిపెట్టు చుందురు గాని, అప్రయత్నముగా నొక్కొక్క సమయమున అధికార, ధనలాభములు చేకూర గలవు. ప్రతి విషయము నందును సందేహము, అపనమ్మకము, సహవాసముచే కొండఱకు దురభ్యాసము లుండును. వీరిలో పేకాటలాడువా రుందురు. అందు ధనలాభము కలుగును. వీరలకు శత్రు, రోగ, ఋణబాధ లుండ కలవు. శత్రువు లేవిధముననైన వీరలను సాధించుటకు యత్నించు చుందురు. ప్రభుత్వోద్యోగము లుండును. కాని, ఉన్నతాధికారులు వీరియం దాగ్రహణ్యత చిత్తులై యుండి, వృద్ధికి వచ్చు నవకాశములను నాశన మొనరించు

నుందురు. తిరుగుబాటులు, తగవులాటలు అనిన వీరిలో గొం
 దఱకు సరదాగా నుండును. 13, 22, 40 సం॥ములలో వీరికి
 మంచి, చెడు రెండును నుండును. ఈ సంఖ్య కలిగిన వారలు,
 మందుల వ్యాపారము, వ్యవసాయము చేసిన అనుకూలించును.
 స్థూలశారీరము గలిగి కొంద రుందురు. ఉష్ణవాత శారీర
 లగుదురు.

వీరలు ధనవంతుల యిండ్లయందు జన్మించెదరు. పది
 యారు సంవత్సరముల వఱకు హూణవిద్యా వ్యాసంగ
 ఉండును. ఈ వయస్సులోనే కొందఱు వ్యభిచారు లగుదురు.
 వావి వరుసలులేక సంచరించెదరు. వీరలకు గళత్ర మూలముగా
 గాని యొక స్త్రీ మూలముగా గాని కొంత ఆస్తి సంక్ర
 మించును. భూస్వాము లగుదురు. 20 సం॥ములు దాటినప్పటి
 నుండియు కొందఱ కనారోగ్యము ప్రారంభమై 30 సం॥ములు
 వచ్చు వరకును రోగశరీరులుగా నుందురు. స్థానిక సంస్థలలో
 నుద్యోగములు చేయువారగుదురు. దైవభక్తి వీరికి సామా
 న్యముగా నుండును. ఆచార మంతగా బాటించరు. “ఆడిటింగు”
 డిపార్టుమెంటుకు పనికివచ్చెదరు. అందు పెద్దపరీక్షలలో
 గృతార్థు లగుదురు. ఉద్యోగములు వెంటనే లభించక అవస్థలు
 పడుచుందురు. కొందఱకు మాతృసుఖ ముండదు. 33, 37,
 42 సం॥ ములు వీరికి మంచివి. వైద్యవృత్తి వీరల కనుకూ

లించును. మందులు తయారొనరించి వాటివలన కొందఱు జీవించెదరు. వీరలకు రవి, రాహువులు యోగకారకులు. రాహుదశ బాగుగా యోగించును. వీరిలో గొందఱుకు నిక్షేపములు దొరుక గలవు.

23

వీరలు వ్యాపారము, కృషి, వాణిజ్యములయం దభిలాష, జ్యోతిషమునందు ప్రవేశము, పండితాదరణ, దయాంతఃకరణ కలిగి యుందురు. వీరలు క్రియాశూరులు గాక వాక్కురులగుదురు. ప్రతికార్యము చేయవలయు నని మొట్టమొదట ప్రారంభించి, పిమ్మట మానివేయుచుందురు. ఇతరుల పనులు చేయవలయు నని యుద్విఘ్నూరు చుందురు. తన పనులయం దంత శ్రద్ధగా నుండరు. ఇతరులవలన నొక మాటకూడ పడలేరు. కోపము ముక్కు-మీద నుండును. ఎవరైన వీరిని కష్టపెట్టిన కేకలు వేయుట, తగవులాడుట చేయుదురు. అదియు దీర్ఘకాల ముండక వెంటనే పోవును. వీరి హృదయముమంచిది.

వీరిలో గొందఱు “అతి వినయం ధూర్తలక్షణ” మ్మను కీతి పైకి వినయముగా గన్నట్టి పరుల కపకారము లొనరించు స్వభావము గలవారలైకూడ నుందురు. వీరలు ధాన్యవ్యాపారములు, ఇనుపవస్తువుల వ్యాపారము చేసిన అనుకూలించును.

జన్మించుట వేదయింటియం దైనను మధ్యకాలములో ధన వంతు లగుదురు. సంతానవంతులై యుందురు. కాని పుత్ర సంతాన విచారము మాత్ర ముండకలదు.

వీరెప్పుడూ యితరుల సహాయమభిలషించు చుందురు. ధైర్యము చాల తక్కువగా నుండును. శునకములు, సర్పములు అనిన వీరికి అమితమగు భయము. వ్యాపార మొనరించువారి వద్దగాని, వర్తకులవద్ద గాని, భీమాకంపెనీ లలోగాని యుద్యోగములు చేయగలరు. దైవభక్తి యెక్కుడుగా నుండి, తీర్థయాత్ర లొనరించుట, పుణ్యప్రదేశముల కేగుట చేయుదురు. పుస్తకాలయములు స్థాపించుట, గ్రంథములు సేకరించుట అనిన కుతూహలులై యుందురు.

20 సంఖ్య కలవారలకు వీరలకు బద్ధవైరము. వారితో వ్యాపారములుగాని, సంబంధ బాంధవ్యములుగాని వుండిన అభిప్రాయభేదము లుండగలవు. ఎంతమాత్రము అనుకూ లించదు. ముద్రాక్షర శాలల వలన కొందఱు జీవించుదురు. వీరలకు బుధుడు యోగించును. బుధాదిత్య యోగముగాని, సీచభంగ రాజ యోగము గాని వీరికుండును. రాజకీయముగా యోగించును.

24

ఈ సంఖ్య కలిగిన వారదృష్టవంతులు. భాగ్యవంతుల యిండ్లయందు జన్మించెదరు. వీరుపుట్టినపుడు తల్లి దండ్రులు

భాగ్యవంతులు కాకపోయినను, వీరుకల్గిన అనంతరము ధన వంతులై అన్ని విధములగు సుఖములు ననుభవించెదరు. ఈసంఖ్యగలవారల కారవమాసములోపలనే మంచిఫలితమో, చెడుఫలితమో జఱుగ గోలదు. ఆరవ సంవత్సరమునుండి షడునైదవ సం॥ ము వఱకు విద్యా విషయములలోను, వివాహాది శుభకార్యములలోను అనుకూలించును. కవిత్వము, గానము; జ్యోతిషము, శిల్పములయందు వీరి కభిరుచి యుండును. సౌందర్యో పాసకులగుదురు. వీరు లేనిదివున్నటుల, ఉన్నది లేనటుల, చెప్పటలోను, వ్రాయుటలోను సమర్థులు, ఈ సంఖ్య గల కొందఱు అన్ని విషయముల యందును సమర్థులై యుండి. మహామహులగు భాషావేత్తలు, పండితులను కూడ పరాభవించు చుండురు. అయ్యది వారికి చదువుట వలనను, కృషిచేయుట వలనను సంభవించినదికాదు. కేవలము వారిది శృతపాండిత్యమే వీరిలో, సాముద్రిక వేత్తలు, న్యాయవాదులు, రామకృష్ణ, వివేకానందాది మహాయోగులు వలె నైన వారలనేకులుండిరి. కొందఱు స్త్రీ ఉపాసనా పరులై మంత్ర శాస్త్ర ప్రవీణు లగుదురు.

ఏదిలో గొందఱకు భాత్యా వ్యామోహము తక్కువ కాని పరస్త్రీల యందభిలాషగలవారలై, వారి యనుగ్రహము సంపాదించుటకై ఆనేక పాట్లు పడుచుండెదరు. వితంతు వివాహములు, స్త్రీ జాతి కుపకారములగు కార్యములు,

చేయుచు, తినరాని తావుల బువ్వతినుచు సంచరించు చుందురు. సాధారణముగ వీరు సౌందర్య వంతులు కూడ నగుదురు. తెల్లటి వస్త్రములు ధరించుట వీరికి కుతూహలము.

ఎలక్ట్రికల్ యింజనీయర్లుగాను, న్యాయవాదులుగాను వీరుండురు. న్యాయ వాదులుగా కొందరుండి పిమ్మట, మున సబు, జడ్జి మొదలగు ఉద్యోగము లొనరించెదరు. పత్రికా సంపాదకులుగా గొందరు ఖ్యాతి గాంచెదరు. హరికథలు చెప్పటలో సామర్థ్యము కలిగి యుండురు.

వీరిలో హోమియో వైద్యము నందసమానమగు ప్రజ్ఞను బడసిన వారుండిరి. హోమియో కాక యితర వైద్య వృత్తులలోకూడ వన్నెగాంచెదరు. వీరికి శుక్రుడు శుభుడు. జన్మ లగ్నములలో శుక్రుడు యోగ కారకుడు. శుక్రదశ వచ్చిన బాగుగా యోగించును.

25

వీరలు వేదశాస్త్రములయందాసక్తి, యజ్ఞ యాగాది క్రతువులయభిలాష, పరలోకములకువలయు కర్మలొనరించుట, యేకాంతజీవనము, భగవత్కార్యములు చేయుటయందిష్టము కలిగి యుండురు. మఱియు ధర్మకార్యములకు, యితరులకుప కారమొనరించుటకు బోయి తాము నష్టపడుటలు, వెనుక

ముందులాలోచింపక సర్వస్వము నాశనమొనరించుటలు మొదలైన లక్షణములు, కలవారుగానుండురు.

వీడికాచోగ్యమేమియు సరిగానుండదు. ఉష్ణశారీరులై మేహజాడ్యములవలన బాధలను పొందువారగుదురు.

వీరిలో గొందఱుశక్తి పూజలచేయుదురు. ఉపాసనా బలిమి యుండును. అద్దానివలన కొంత ధనార్జనముండును. యోగ్యవతియగు కళత్రము, సత్సంతానముఉండును.

హూణావిద్య, మరియుతరవిద్యలలోగూడ వీరికి పాండిత్యముండును. అన్యభాషలలో గవిత్యము చెప్పువారగుదురు. ఒక్కొక్కప్పుడు వీరావేశహృదయులై అయుక్తముగాకూడ సంచరించెదరు. వీరినిగూర్చి పరులనేక విధములుగా జెప్పుకొనుచుండురు.

లాటరీలలో కొంతవఱకు వీరి కనుకూలము. దానివలన స్వల్పముగు భాగ్యవంతులగుదురు. “క్రాసువర్ణ పజిలుల”లో ధనము చేకూరును. ఇది చాలకాలము పరిశ్రమచేసిన మీద లభింపకలదు. 25 సం॥ ములు దాటినప్పటినుండియు వీరికి యోగమారంభించును. 34 సం॥ ములో మార్పువుండును. అధికారముగాని, ఉద్యోగాభివృద్ధిగాని వుండగలదు. అప్పుడప్పుడు సంసార భారమువహించ లేననియు, ఆత్మహత్యచేసు

కొందునవియ, బెదరించుచుందురు. కొంచెము కష్టముకలిగినను ఆత్మహత్యమిదకు మనస్సు పోవును.

వీరికి 20, 23, 32, 50, సం॥ములు అంత మంచివికావు. 10, 28, 37, సం॥ ములు మంచివి.

కొందఱు తాబట్టిన కుండేటికి మూడే కాళ్లను రీతి తనపంతము నెగ్గవలయునని తగవులాడుచుండెదరు. భాషా జ్ఞానము విశేషముగా నుండును. తెలివితేటలుగలవారగుదురు. ఉపాధ్యాయవృత్తిలో రాణించెదరు.

వీరిలో “ పర్వరైడ్ జీనియసు ” లుందురు. 51 సం॥ మున అకస్మాద్ధన లాభము. కొందఱు వ్యభిచారు లవుదురు. వీరలకు చంద్రకేతువులు శుభులు. యోగించెదరు. కేతువు యెక్కుడుగా యోగించును. కొందఱకు శనిదశ బాగుగా యోగించును.

26

వీరు ధైర్యము కలవారు, బలశాలురునునై, కసరత్తులు, కుస్తీలు, సాహసకృత్యము లొనరించుటయందు నేర్పరులై యుందురు. ఇనుము మొదలగు లోహములతో పనులు చేయుచుందురు.

విద్యార్థి దశలో శ్రద్ధగా విద్యావ్యాసంగ మొనరించక
 అల్లరి చిల్లరపను లొనరించుచు కొంతవఱుస్సు కడచిన
 పిమ్మట శ్రద్ధగా విద్యావ్యాసంగ మొనరించి, విద్యావంతులై
 అధికారము కలిగినవార లగుదురు. ఏదియో యొక పక్షము
 నకు నాయకులై యుండి, కార్యములు సాధించు చుందురు.
 సాధారణముగా 17 సం॥ములో జీవితములో మార్పుకలుగును.
 అప్పటినుండియు 22 సం॥ము వఱకు నొకరీతిగా నుండి 24
 సం॥లో సరిగా నుండి 26 సం॥లో యోగము నీయును. కొంద
 ఱకు 26 సం॥లో ఆస్తియంతయు నాశన మగును. దుర
 ఘ్నముల వలన శరీరము పాడవును.

అంగశాస్త్రజ్ఞు లీసంఖ్య కలవారలకు తెలివితేట లధిక
 ముగా నుండువని వ్రాసిరి కాని నాలనుభవములోవారు వ్రాసి
 నట్టుల కొందఱియెడ కన్పట్టుచున్నది. కాని పెక్కురు విద్యా
 వంతులై, మహనీయులై, ముద్రాధికార యోగము కలిగిన
 మహాపురుషు లనేకు లుండిరి వారంతగా గొన్ని విషయము
 లలో రాజించకపోవచ్చును గాని, తెలివితేటలకు లోటులేదని
 నా అభిప్రాయము. వైద్యులు, యింజనీయర్లు, రిపేయర్లు
 ఇనుప వస్తువులు చేయువారును అగుదురు.

అపుడపుడు తిరుగుబాటులకు దారులు జూపించుదురు.
 ఒక తెగను లేవదీసి, అద్దానికి నాయకులుగా నుండి, చిన్న

చిన్న యుద్ధములు చేయుచుందురు. ఆహార నియమము సున్న. కొన్ని దినము లుపవసించుటకు వెనుదీయరు. ఆదర్శపురుషులము కావలయు నని కోరికలు కలిగి అందుకు యత్నములు సేయుచుందురు. కాని ప్రయోజనము శూన్యము. ఉత్తరాయుర్దాయములో కుటుంబపరిస్థితులు బాగుండవు.

సాధారణముగ బాల్యముననే దురభ్యాసములకు లోనై 24 సం॥ముల లోపలనే పితృభాగ్యము నంతయు వ్యయ మొనరింతురు. అశ్వములు మొదలగు వాహన సుఖములు కలిగినవారగుదురు. వానివలన నష్టములు, కష్టములును ఉండును. కొందఱు వ్యభిచారులై నీచస్త్రీసంపర్కములుకలిగి యోగ్యవతి యగు కళత్రమును విడనాడి సంచరించుచుందురు.

ఇనుపవస్తువులు తయారుచేయుట, అవి బాగుచేయుట వ్యాపారము చేయుట అనిన వీరికెక్కువ కుతూహలముగా నుండును. బంధువులు వీరిని గౌరవించ వలసినదే కాని వీరికి బంధుప్రేమ అంతగా నుండదు. కొందఱు సిసీమా వ్యాపారములు చేయుదురు. కొందఱు నటకులుగా గాని, డైరెక్టరులుగా గాని పేరు సంపాదించెదరు. హరికథలు చెప్పటలో నేర్పరు లుండురు.

రైల్వే శాఖలో నెక్కుడుగా నుద్యోగము లుండును. వీరిలో కవులు, పండితులు నుండురు గాని స్వాతిశయము

కలిగి, తనకన్న నెక్కువవారు లేరని బల్కుచుందురు. వీరికి శని యోగించును. జన్మలగ్నములలో శని బాగుండును. పగలు పన్నెండు గంటలు దాటిన తదుపరి జనియించిన వారు అర్భకులై యుందురు. గీర్వాణాంధ్రములలో బ్రవేశముండి పేరుగాంచిన కవు లగుదురు. వీరివద్ద అన్నియు సద్గుణము లుండ గలవు. పరుల ఆస్తిని అనుభవించువా రగునురు. రాత్రి జననమైన 27 వ తేదీ ఫలితములు.

27

ఈ సంఖ్య కలవారలు మేధావులగుదురు. ఎంతటి చిక్కు లెక్కలైనను నిమిషములో తేల్చి వైతురు. గణిత ములో వీరిదిఅందె వేసినచేయి. జ్యోతిషము, అందుముఖ్యముగా సిద్ధాంత భాగములో బాండిత్యము కలవారగుదురు. సర్వకాల సర్వావస్థల యందును, వీరేదియో కృషి చేయుచుందురు. వీరికి సాధారణముగా, భూములు, దొడ్లు, గృహములు లుండును. భోగవంతులై డంబము కలిగిన వారగుదురు. వ్యవ సాయమొనరించి లాభము తీయుదురు. భీమా వ్యాపారములు చేయుటయందు నేర్పరులై యుందురు. అన్ని శాఖల యందును నుద్యోగములు చేయుదురు. భౌతిక రసాయనిక, శాస్త్ర వేత్తలై, నూతన యంత్రములను సృష్టి యొనరింతురు బుద్ధి కుశలత వీరి కధికము.

కొండఱకు నేత్రవ్యాధి, కుఱుపుల వలనగాని, గాయముల వలనగాని బాధలుండకలవు. బాల్యములోనే కొండఱు రణములు, గాయములచే బాధనొంది శస్త్రము చేయుంచు కొందురు. బుడ్డ కొండఱకుండును. 9 స॥ ము నుండియు, 18 స॥ ము వఱకు మంచిది. 20 స॥ ము శుభాశుభములు, విద్యా విఘ్నములు, సంసార బాధలు నుండును. 27 స॥ ము అనుకూలము.

36 స॥ ము మార్పు, ప్రపంచ పరిస్థితులలో నను కూలము. ఇతరుల వలన తన కార్యములు నెరవేరును. 45 స॥ ములో శరీర రుగ్మతలు. సాధారణముగ వీరుపూర్ణ యుర్దాయము కలవారు.

వీరిలో జాలమంది గొప్పపదవులలో నుందురు. వీరి కొకశాఖ (Department) యని నిర్ధాణ మొనరించుటకు వీలులేదు. బిక్షాధికారినుండి లక్షాధికారి వరకు, సేవకుని మొదలుప్రభువువరకు సీసంఖ్యలోనుందురు. ఇతరులవలన, అప కారములు గాని ప్రమాదములుగాని కలుగుచుండ గలవు. ఇంజనీర్లుగను డాక్టరులుగను వీరు బాగుగా పనికివత్తురు.

కొండఱ కున్నాదము, పిచ్చి, సంభవించును. ఇది 50 స॥ ము దాటిన తదుపరి.

9, 18 తేదీల ఫలితములు వీరి కనుకూలించును. వీరల కంగారకుడు జన్మ లగ్నములలో శుభుడు. కొందఱకు రవికూడ యోగించును.

28

ఈ సంఖ్య కలిగినవారు విద్యావంతులు. కాని అదృష్టము వీరికి దూరముగా నుండును. తలవనితలంపుగా నపాయములు, నమ్మదగని స్నేహితులచే బాధలు కలుగగలవు. వీరివద్ద ధనమున్నంతకాలముగాని వీరితో నవసరమున్నంత కాలముగాని స్నేహముచేసి, కొందఱు వీరిని అమితముగా బాధించెదరు. దావాలు యితరులమీద వేయుట, వీరిమీద యితరులు వేయుట, న్యాయ శాస్త్రమువలన కష్టములు నష్టములు, దాయాది కలహములు నుండును. గృహసౌఖ్యము తక్కువగా నుండి యితరులమీద నాధారపడి యుందురు. కోర్టులకుబోవుట వీరికమితమగు కుతూహలముగా నుండును. సాక్ష్యములు చెప్పట(సత్యములుగాని, అసత్యముగాని) దానివలన ధనార్జనము, కొంతపలుకుబడివుండకలదు. వీరిలో నధికార విద్యాధనవంతులెక్కువగలరు. దుర్మార్గులు, దొంగలుకూడ గలరు. వీరి చిత్తవృత్తియెఱుగరానిది. తమకుదోచినది చేయుట యేగాని, పరులు చెప్పువాక్యములు పాటించెడివారు కారు. అదిసన్మార్గమో, దుర్మార్గమో వారే తేల్చవలయును.

వీరిలో సాయంతనసమయమున బుట్టినవారు దేశమునకు
మానవులకు మహాపాపకారములు చేయువారగుదురు. వీరి
జీవితకాలములో ప్రపంచము వీరి తెలివితేటలను, వ్రాతలను
గుర్తించకపోయినను, కీర్తిశేషులైనపిమ్మట వీరి గొప్పతనమును
ప్రశంసించును. వీరు వ్రాసినవ్రాతలు వెల్లడికాక మాటు
మణగియుండును. వాక్-తికృతము. ఆకారణముచే వీరిని చాల
మంది ద్వేషించుచుందురు.

మఱియు హితులవలన, నమ్మడగని బంధుగులవలన
ఆస్తిపోగొట్టుకొనిన వారనేకులు కలరు. రాచకీయవేత్తలై
అతి తెలివితేటలు కలిగినవారు నుండురు. యోగ్య
కాలగు భార్యయుండును. ఆమెను వేధించుచుందురు. శస్త్ర
చ్చేదములు తరుచుగా వీరికి కలుగుచుండును. వ్యభిచారులుగా
నుండుటవలన శరీరము రోగభూయిష్టముగానుండును. 25 స॥
లోనొక విధమగుమాడ్పు. 37 స॥ మువఱకు నటులనేవుండును.
41 స॥ లోయోగించును. కాని శస్త్రచ్చేదములు మొద
లగుదోషములుండకలవు. 28 నుండి 30 స॥ ములవఱకు,
నుద్యోగములలోగాని, వ్యాపారములవలనగాని, నష్టములు
ముందు జరిగి, పిదప లాభములు కలుగగలవు. రవి, రాహు
దశలు యోగించును, వీరికున్న పలుకుబడి ఎవరికినియుండదు.
ఇంజనీరింగు శాఖనిలోకి పనికివత్తురు. గొప్పమేధావులగుదురు.

కంట్లాక్తులొనరించిన ధనలాభము కలుగును. అమితములగు భోగములనుభవించు వారగుదురు. అన్ని విద్యలయందును, ప్రవేశముండును. వాహన సుఖములుండును.

29

వీరితరుల సహాయము వలన బాల్యములో విద్యా వ్యాసంగ మొనరించెదరు. విద్యా సంపాదనమునకై పలు కష్టములు పడి, విద్యనార్జించి, మహాకవులై శతాధిక గ్రంథములు వ్రాసి అసమానమగు కీర్తిని ఆర్జించెదరు. వీరలకు పితృసంబంధ మగు ఆస్తి తక్కువ. అదియు కొంతకాలమునకు నష్టము కాగలదు. వ్యవసాయము చేయుట వీరికి కుతూహలము. సోదరాను రాగము, పుత్రలాలస, పత్నీప్రణయము, వీరికి వెన్నతో బెట్టినది. ఒక్కొక్క సమయములో ధనమునకై వక్రమార్గముల బట్టెదరు. అక్రమముగా సంచరింతురు. ఇతరులచే ద్వేషింపబడు చుండురు. వీరలకు అసత్యము బలు కుట నల్లేరుపై బండి. 18 సం॥ము లోపలనే సామాన్యముగ పితృసంబంధ మగు ఆస్తి నష్టమగును. పిమ్మట వీరార్జించు కొందురు. వీరి యాలోచనలు న్యాయసమ్మతముగా నుండును. ఇతరులకు సలహా లొసంగుటలు, తన్ములమున ధనార్జనము వుండును. ఎక్కువగా న్యాయవాదులు, వైద్యులు, వ్యాపారస్తులు వీరిలో నుండురు. కళత్రసుఖము, కుటుంబసుఖము

యెక్క-వ. బాదరు లధికారవంతు లగునారు. వీరిలో నుపా
 ధ్యాయు లుండు గాని, ఆంధ్రులో కీర్తి వంతులు కాజాలరు.
 వాక్కు సరిగా నుండదు. వాక్యానమునందు సాధారణముగా
 పాపగ్రహ ముండును.

వ్రాతమూలమున గొప్పవార లగునారు. భోగవంతు
 లగుదురు. 12 సం॥నుండియు 18 సం॥ లోపల విద్యావ్యాసంగ
 మంతయు పూర్తి యగును. 20 సం॥లో ఆస్తివృద్ధిము
 కావచ్చును. 23 సం॥ము సంపాదన కారంభము. 36 సం॥ము
 వఱకు అవిచ్ఛిన్నముగా సంపాదన సాగును. 40 సం॥మున
 జీవితములో గొంతమార్పు. ఆమితమగు కోపము కలవార
 లగుదురు. 37 సం॥న కొందఱకు గళత్రనష్ట ముండవచ్చును.
 వీరికి ద్వికళత్రయోగము సాధారణముగా పట్టును. లేక జాతకుని
 కన్న ముందు భార్యయైనను గతించును. 51 సం॥లో మాతృ
 వంశ వర్ణమువారికి కష్టములు. స్నేహితులకు, పండితులకు,
 గవులకు నుపకారములు చేసెదరు. వీరలు వ్యాపారము లొన
 రించిన అనుకూలించును. వ్యవసాయము వలన లాభించును.
 వస్తువులు కొనుటలు, అమ్ముటలలో లాభము లుండకలవు.
 శరీరసుఖము కలిగియుండురు కాని, అపుడపుడు వెట్టివారివలె
 సంచరించు చుండురు. వీరిలో విమర్శకు లెక్క-వగా నుండురు.
 వీరి నామము ప్రపంచమున చిరస్థాయిగా నుండును. ఎంతటి
 వారినైనను లెక్క-చేయక విమర్శించెదరు. ధైర్యసాహసములు

కలవారు. అనేకములగు బిరుదులు సంపాదించెదరు. ముద్రాక్షరశాలలు (Printing press) స్థాపించుటలు, తన్మూలమున లాభములు, నష్టములు కలిగియుండురు. అన్య ఆస్తిని అనుభవించువారగుదురు. పేకాటలు, స్వోష్ట్యలలో నేర్పరులై యుండురు. వీరికి బంధుప్రేమ అపారము. ధనమునకై అనేక కష్టములు పడుచుండురు. కాని ధార్మికు లగుదురు. అన్నప్రదాతలు వీరిలో గలరు. ప్రపంచోపయోగములగు పను లొనరించువారవుదురు. వీరలలో గొండఱకు శిలావిగ్రహములు స్థాపించి ప్రజలుపూజించు చుండురు. పూర్ణాయుర్దాయము కలవారు. వీరిజన్మ లగ్నములలో చంద్రుడు శుభుడు. చంద్రుడు పూర్తిగా యోగించును. ఆరామ, గృహ, క్షేత్రములు కలిగినవారగుదురు.

30

వీరు విద్యా, ధనవంతులగుదురు. సాధారణముగ భాగ్యవంతుల యిండ్ల యందుజన్మించెదరు. పుట్టినప్పటి నుండియు భోగముల ననుభవించు చుండురు. ఆరోగ్యము మాత్రము సరిగానుండదు.

సాధారణముగా బాల్యములో పాలవుబ్బసముగాని, వాతసంబంధమగు జాడ్యముగాని వుండగలదు. అది ఆరవ సంవత్సరమువఱకువుండి పిమ్మట పోగలదు. 12 సం॥ ముల

వజ్రకు సామాన్యముగా నారోగ్యము కలిగియుండురు. పిమ్మట
 బాగుండును. 21 సం॥ ములో యోగము. కొందఱకుద్యోగము
 లీవయస్సునందే యుండగలవు. వివాహములు బాల్యములో
 కావచ్చును. 24 సం॥లో కుటుంబ చిక్కులుండగలవు. వీరిలో
 జాలమంది శాస్త్రవేత్తలగుదురు. (భౌతిక, రసాయనిక,
 పదార్థవిజ్ఞానశాస్త్రములు) ఆయా శాస్త్రములందు యంత్ర
 ములు నిర్మించుదురు. గ్రంథములు వ్రాసెదరు. ఈ శాస్త్ర
 ములయందు వీరియపన్యాసధోరణి ప్రశంస వీయము. వీరి
 వాక్కునకెంతటివారలై ననులొంగిపోవుదురు. వీరియభ్యాసము
 లాదర్శప్రాయములు. ఆదరాతి శయములు వీరికి పెట్టని
 సొమ్ములు. కొందఱు పాశ్చాత్య సంప్రదాయములు కలిగి
 యుండురు. హూణవిద్యాపారంగతులై యుపాధ్యాయులై,
 నుపన్యాసకులగుదురు. ఇతరభాషలలోగూడ పాండిత్యము
 కలవారగుదురు. శారీరక, మానసిక, నైతిక బలము గలిగి
 యుండురు. న్యాయవాదులు, జడ్జీలు, రివిన్యూ శాఖయందధి
 కారులునై యుండురు. సత్సంతానముకలిగిన వారగుదురుకాని
 39 సం॥ ములో నష్టముండును. 45 సం॥ ములో గొప్ప
 యోగము. 49 సం॥ న అపకారములు, నష్టములు, దేశ
 సంచారములు. 51 సం॥న పుత్రులవలన పోయిన ధనము
 సంపాదించెదరు. 53 సం॥ న వాతరోగము. తరుచుగా వీరికి
 సంతానవిచారములుండకలవు. వీరిలో వైద్యులుండురుగాని

ధనరాబడి యుండక నవస్థలుపడువారగుదురు. నైవ్యశాస్త్రము నందు మాత్ర మధికారులుగా నుందురు.

ఇతర ఆస్తులు వీరికి సంక్రమించగలవు. దత్తతకొందఱ కుండును. కవులుగా కీర్తిని సంపాదించుచున్నవారును గలరు. ఆద్యక్షము వీరికి దూరము.

57 సం॥ న మార్పు. ఉష్ణవాత శరీరముకలవారు. వీరిలో వేదాంతులు, తత్వ శాస్త్రజ్ఞులునై, ప్రపంచమునంత నాకర్షించు శక్తికలిగి, భగవదంత సంభూతులని, అసమానమగు కీర్తిని గడించెదరు. ప్రపంచమునకు వీరికి సంబధముండదు. సర్వకాల సర్వావస్థలయందును, భగవద్ధ్యానము, శిష్యపర మాణువులకు తత్వబోధలొనర్చునట్టి పీఠాధిపతులుగాని, మహా ఋషులుగాని కాగలరు. వీరికిపునర్జన్మ యుండదు. 17 సం॥మున వీరికి మార్పు కలిగి, యిల్లువాకిలి విడనాడి, పర్వతారణ్య సంచారము లొనరించి, భగవత్సాక్షాత్కార మొనరించు కొందురు. 27 సం॥ము వఱకు వీరిజూడయే దెలియదు. వీరి చరిత్రలు వీరినామములు సకార్యచంద్రులున్నంతకాలముండును

వీరిలో నా అనుభవమున (Sports men) ఆటలందు నేర్పుగలట్టివారు పెక్కురుగలరు. అంగ వైకల్యాదిదోషములు కూడ కలుగగలవు. పత్రికా సంపాదకులుగా నుండి పేరు సంపాదించెదరు. సినిమా ప్రపంచములో గీర్తిని సంపాదిం

చెదరు. కైకైకముగానుండి, ధన, క్షీరులను పడసెదరు. సంగీత విద్వాంసు లగుమరు. వీరలకు గురుడుచ్చ యందుంచును. గురుదశయోగించును.

31

వీరి ఆదృష్టము కాని, వృత్తికాని నిర్ణయించుటకు శక్యము కానిది. ఎప్పటి కెయ్యది ప్రస్తుతమో, అప్పటికా వృత్తిని వీరవలంబించు చుండురు. భాగ్యవంతుల యిండ్ల జనన మొందుదురు. పేదయిండ్ల యందు జన్మించినను 31 సం॥ లు దాటిన తదుపరి ధనవంతులు కాగలరు. ధనవంతుల యిండ్ల జన్మించి 13 సం॥లో గాని 20 సం॥మున గాని ఆస్తి కొంత సప్తమైన వారును కలరు.

వీరికి తెలివితేట లధికము. బాల్యములో విద్యావిషయమున నంతగా బాగుండదు. అల్లరిగా దిరిగెదరు. ఉపాధ్యాయు లనినను, తల్లిదండ్రు లనినను భయమొందువారు కారు. ఆంగ్ల భాషయం దభిమానము కల్గియుండురు. పాశ్చాత్య సాంప్ర దాయము లనిన గాఢాభిమానము. మైచ్చసహవాసములు, సంపర్కములు నుండును. దురాచారములకు గొండఱులోనగు దురు. మాతృభాష సాధారణముగ వీరికి రుచించదు.

కొండఱుకు విదేశయానము లుండును. విదేశముల మూలముగా ధనలాభములు, విదేశవస్తు వ్యాపారము లుండ

గలవు. పొగాకు వర్తకములు గాని, పొగాకు వ్యాపారులవద్ద నొకరులుగా గాని వుండి ధనవంతులు కాగలరు. కొందఱకు బహుసంతానము. కొందఱకు సంతానమే వుండదు. దత్తత చేసుకొందురు.

సాధారణముగ 22 సం॥మున నొక మార్పు కలుగ గలదు. 4 సం॥మున తల్లిదండ్రులకు గష్టము. 28 సం॥ము మంచిది. ఇతరుల వలన నుపకారములు జఱుగ గలవు. ఇతరుల ఆస్తివలన జీవించెదరు. ఇతరులవలన విద్యావ్యాసంగము. వీరలకు ప్రభుత్వ సహాయము లుండును. ప్రభుత్వాధికారులు తోడుపడెదరు.

వ్యాపారములు (ధాన్య, వస్తు) కంట్రాక్టులుచేసిన కలిసి వచ్చును. వ్యవహారజ్ఞానము కలవారలై యుండి, ఇతరులకు సలహాల నొసంగుచు ధనము సంపాదించెదరు. వీరికి శత్రుబాధ లెకువగా నుండును. వైశ్యులతో గలిసి వ్యాపారము లొన రించిన అనుకూలించును. వీరు పైసకూడ ఖర్చుచేయని స్వభావము కలవారవుదురు. రాజకీయముగా గొప్పవారగుదురు.

నా అనుభవములో వైద్యవృత్తి వలనను, స్త్రీధనము వలనను భాగ్యవంతులైన వారలు కలరు.

వీరికి రవి, రాహువులు యోగించెదరు. రాహుదశ పూర్తిగా యోగించును. కొందఱకు శివ సం॥ములు దాటిన

తమపరి స్థానచలనముకలిగి అప్పటినుండియు ప్రపంచ పరిస్థితులలో పూర్తిగా అనుకూలించును. సినిమా నటకులుగా గొందఱు వృద్ధికి వచ్చెదరు.

మందుల వ్యాపార మొనరించిన అనుకూలించును. అమితమగు ఆలోచనాస్వభావము కలవా రగుదురు.



పేరులనుబట్టి వచ్చు ఇతర సంఖ్యల ఫలితములు.

32

వీరికి అదృష్టము దూరముగా నుండును. ముక్కోపము తగవులాటలుగల స్వభావము కలిగియుందురు. వర్తక, వ్యాపారుల కీసంఖ్యమంచిది. లాభ నష్టములు సమానము. వ్యవసాయముచేసిన అనుకూలము. వీరిలో గొందఱు సినిమా లోకములో గీర్తిని సంపాదించెదరు. సద్విమర్శకులగుదురు. బుధుడు పూర్తిగా యోగించును. ప్రభుత్వోద్యోగముండును.

33

అన్ని విషయములలోను ప్రవేశముకలవారు. వైద్య, న్యాయశాస్త్ర, కవిత్వ, జ్యోతిషములందు విశేషముగా నభిమానముకలిగియుందురు. విలాసవంతులు. స్త్రీ ఆస్తిని అనుభవించెదరు. శుక్రకుడు శుభుడు.

34

ఆరోగ్యముమంచిదికాదు. హృదయ దౌర్బల్యముండును. చిత్రకళలలో నభిమానమెక్కువ, కీర్తివంతులు. అన్నివిషయములలో బోటీలుండకలవు. అత్యమునకు కార్యములసాధించెదరు. వీరి భవితృకాలము వీరే నిర్ణయించుకొనవలెను. ఎప్పుడూనూ జాగరూకులైయుండుటలెస్స. రాచకీయముగా గీర్తిని సంపాదించుదురు. చంద్ర, కేతువులు శుభులు. కేతుదశ బాగుగా యోగించును. 7, 25, సం॥లు అనుకూలము.

35

బలశాలురు, ధైర్యవంతులు. వీరి హృదయ మొకప్పుడతి కఠోరముగను, నొకప్పుడతి క్రోమలముగను నుండును. ఆటలలో నేర్పరులు. ప్రతిశాఖయందును నుద్యోగములుచేయుదురు. ఇనుము, మొదలగు లోహములు విక్రయించుట, వస్తువులు మరమ్మతులు చేయుటలో నభిమానముమొండు. పత్రికా

సంపాదకులు. కొండఱకంగవైకల్యాది దోషములుకలుగగలవు. వీరేదియో విధముగా సుఖమైన జీవనము చేయుదురు. శని శుభుడు.

36

గణిత, వైద్య, న్యాయశాస్త్రముల యందభిమానులు. గొప్ప పరీక్షలలో గృతార్థు లవుదురు. వ్యవసాయము, వర్తకములలో వీరికి కలిసివచ్చును. ముద్రాధికారము కల యుద్యోగు లగుదురు. సిసీమాలనిన చెవి గోసుకొందురు. సిసీమాతార లనిన (వారి చిత్రముల దగ్గఱ నుంచుకొని) మురియు చుందురు. నటులు కావలయు నని యత్నించు చుందురు. కొండఱకు సినిమా డైరెక్టు చేయునంతటి ప్రజ్ఞ యుండును. హరికథలలో గొండఱకు గీర్తికలుగును. అంగార కుడు యోగించును. 9, 18, 27 సం॥ ములు మంచివి.

37

వీరన్ని విషయములలోను అదృష్టవంతులు. ప్రపంచ విషయములలో ననుకూలించును. ప్రతివిషయమును సాధించెదరు. అధికార, గౌరవములు కలిగినవారగుదురు. తత్వ విచారపరులు, వేదాంతులు నగుదురు. వీరిపేరు ప్రపంచములో జిరస్థాయిగా నుండును. రవిరాహువులు శుభులు. కోఆపరేటివు డిపార్టు మెంటులో ఉద్యోగములు చేయుచుందురు.

38

వీరును 37 వ సంఖ్యవంటివారే కాని, ఆకస్మికప్రమాదములకు లోనగుచుందురు. (నీటిగండములు.) వీరికి దెలియకుండగనే యితరుల వలన కష్ట, నష్టములు సంభవించును. చరిత్రలయం దాపేక్షకలవా రగుదురు. ఉదక మనిన వీరి కమిత భయము. చంద్ర కేతువులు శుభులు. వీరిలో సినిమా లోకములో దిరుగువా రుందురు గాని పేరు ప్రతిష్ఠలుండవు.

39

వీరు ధీరోదాతులు. విద్యా, ధన, భోగవంతు లగుదురు. గొప్ప యుద్యోగములు చేసి ధన, గౌరవము లార్జించెదరు. మనోవిచారము లెక్కువ. ఇతరులను నమ్ముట వలన కొన్ని కార్యములలో నష్టములు, విచారములు కలిగినవా రగుదురు. ఇతరులకై వీరు తమ సర్వస్వము ధారవోసెదరు. గురుడు యోగించును.

40

వీరు పూర్వాచారముల ద్వేషించుచు, స్వకులాచారములను విడనాడుదురు. సంఘసంస్కారలగుదురు. దేశ సంచారములెక్కువ. 4, 22, సంఖ్యలవారి జీవితములకు, వీరికి సరిపోవును. విద్యావంతులగుదురు. స్త్రీ మూలముగా నష్ట

ములు. కొందఱు దురభ్యాసములకు లోనగుదురు. రాహువు యోగించును. వీరిలో నొకచిత్రమున్నది. కష్టములు వచ్చుట ఆరంభించిన కొన్ని సంవత్సరములవరకు వచ్చుచుండును. సుఖములారంభించినను నంతియే. ధనవిషయములో జాగరూకులై యుండుట మేలు.

41

వ్యవసాయములో వీరికిలాభము. ధాన్యవ్యాపారము, కంట్రాక్టులు చేసిన గొప్పలాభము. సాధారణముగ వీరు వర్తక మొనరించువారి పద్ద నుద్యోగములు కలిగియుందురు. ఇన్ కంటాక్సు శాఖయందుద్యోగములు చేయుదురు. రిజిస్ట్రేషను డిపార్టుమెంటులో పెద్ద యుద్యోగులగుదురు. టైపు, పార్టుహాండులలో గృహిణి చేసిన యోగించును. బుధుడు శుభుడు. 23, 50 సం॥లలో జాగరూకులైయుండుట మంచిది.

42

వీరూహప్రపంచములో సంచరించు చుండురు. శృంగార రసమభిమానము. కవులు. శృంగారరసయుత గ్రంథములు రచియించెదరు. స్త్రీ మూలమున ఆ స్త్రీ సంక్రమించును. న్యాయవాదులుగా గొంతకాలముండి, పిమ్మట మునసబు, జడ్జి మొదలగునుద్యోగములు కొందరు చేయుదురు. స్త్రీలకొఱకు

విలాసములకొఱకు ధన వ్యయమొనరింతురు. కవులుగా గొప్ప కీర్తిని సంపాదించుదురు. వీరికి లాటరీలలో ధనము సంప్రాప్తమగును. వాహనాది సుఖములు కలిగియుండుదురు. తలవని తలంపుగా గొప్పవారగుదురు. విద్యావిషయముల బాగుగా యోగించును. నటకావతంసు లయ్యెదరు. సంగీతవిద్యా పారంగతులు కాగలరు. శుక్రుడు శుభుడు.

43

వీరికి హూణవిద్యాభిమాన మెక్కువ. వేదాంతశాస్త్ర మభిమానము. ఆత్మ హత్యలకు సంకల్పించుచుండుదురు. కాని జఱుగవు. సామాన్యముగా పేదవారియింట్ల జన్మించి పరుల సాయమున గొప్పవారగుదురు. వీరికారోగ్యము మంచిదికాదు. ప్రతివిషయమునందును వీరికనుమానము మెండు. వీరిలో సినిమాచటకు లుండురు. నీచపాత్రలుగాని, దుర్మార్గము లొనరించు పాత్రలుగాని ధరించుటలో గొప్పకీర్తిని సంపాదించెదరు. ప్రభుత్వోద్యోగములుండును. కేతుదశ యోగించును.

44

వీరలతి పట్టుదల కలిగినవారు. విద్యా విషయములలో విఘ్నము లెక్కువ. పరుల సహాయము లుండును. పరుల ఆస్తిని అనుభవించెదరు. పరగృహ వాసము, పరదేశ నివాసము తరుచుగా నుండును. అధికారయోగము కలిగినవారలై

ప్రతి శాఖయందును నుద్యోగ మొనరించెదరు. శని యోగించును. వీరిలో నుపాధ్యాయ వృత్తిలో నెక్కుడుగా రాణించువారుండురు. కాని వీరిని విశ్వసించరాదు. వీరి హృదయము కఠోరమైనది. ధనము సంపాదించు తెలివితేట లధికము.

45

వీరిది కుశాగ్రబుద్ధి. ఎంతటి కష్టకార్యము నైనను నిమేషములో సాధించ గలరు. గణితశాస్త్ర ప్రవీణులు. జ్యోతిషమునందు కడుంగడు సమర్థులు. సిద్ధాంతభాగము వీరి కభిమానము. ప్రతిశాఖ యందును నుద్యోగములు చేయువారగుదురు ఇంజనీరింగు డిపార్టుమెంటులో నెక్కువభాగముండురు. భౌతిక శాస్త్ర ప్రవీణు లగుదురు. వాహనప్రమాదము లెక్కువ. వ్యవసాయము చేసిన కొందఱకు గలిసిచ్చును. భూస్వాములు చిత్రకారులు నగుదురు. సినీమా డైరెక్టరులుగా గొందరుండురు. అంగారకుడు యోగించును.

46

లాభనష్టములు, సుఖాసుఖములు మిశ్రమ ఫలితములు కలుగుచు వీరికి సామాన్యముగా జీవనము జరుగును. కొన్ని సంవత్సరములు సుఖముగాను, కొన్ని వత్సరములు కష్టముగాను నుండును. వీరిలో రాజకీయవేత్తలు, తత్వశాస్త్రవేత్తలు నుండురు. వీరు గతించినను వీరి పేరు ప్రపంచములో నుండును.

వీరిని దైవసమానముగా పూజించువారును నుందురు. ఆధ్యాత్మిక సంఖ్య యిది. రవి యోగించును.

47

వీరన్ని విషయములలో సమర్థులేగాని పిరికివారుగను, ఆరోగ్యము లేనివారుగను నుందురు. అధికారవంతు లగుదురు. ఉబ్బసము, క్షయ మొదలగు భయంకర వ్యాధులు కలిగిన వార లగుదురు. నీటిగండము లుండును. బుద్ధిమంతు లగుదురు. చంద్రుడు శుభుడు.

48

కుటుంబ విషయములలో దప్ప అన్నింటిలోను వీరదృష్టవంతులే. వీరిలో 48 సం॥లో గొండఱ కున్నాదము, పిచ్చి మొదలగు రోగములు సంభవించ కెలవు. మనో విచారము లెక్కువ. ఉన్న ఆస్తి నంతను పోగొట్టుకొని భ్రష్టు లగుదురు. విద్యావిషయములలో వీరికి పారితోషికములు లభించును. తెలివి గలవారు. 12, 26 సం॥లో యోగము. గురుడు శుభుడు. గురుదశ యోగించును.

49

వీరిలో గొండఱను విశ్వసించరాదు. నమ్మినవారిని నాశనమొనరించు స్వభావము గలవారు. తెలివి తేటలఖండము.

పాశ్చాత్యనాగరకతా సంప్రదాయములం దభిమానముకల్గి యుందురు. విలాసపురుషులు. వీరిలో జాలమంది ధనవంతులు, జమిందారులునుందురు. సినిమా ప్రపంచములో పేరుగాంచె దరు. స్త్రీలకు స్వాధీనులు. ఆకాశయానము లుండును. సోదరులలో దగవులాటలధికము. వారి ఆస్తులను నష్టపర చెదరు. మధ్యకాలములో ధనవంతులగుదురు. స్త్రీ యాస్తి, (దత్తత) వుండును. విద్యామూలమున జీవించెదరు. రాజుదశ యొగించును.

50

కృషి, వాణిజ్యములలో లాభములుకలుగును. ఇన్సూర్య రెన్సుకంపెనీలలో నుద్యోగములు, వాటితో సంబంధము కలిగి యుందురు. వ్యవసాయశాఖయందు పెద్ద యుద్యోగము లొన రించువారుకాగలరు. అచ్చుఆఫీసులు స్థాపించి, తన్నూలమున ధనవంతులుకాగలరు. గ్రంథవిక్రయమొనరించి లాభములు తీయుదురు. దానివలన ధనవంతు లగుదురు. గణితశాస్త్రాభి మాన మెక్కువ. బుధుడు యొగించును.

51

వీరు అదృష్టవంతులు. విద్యా, ధన, భోగవంతు లగు దురు. విలాసముగా గాలము వెళ్లబుత్తురు. చిత్రకారులు, కవులు, గాయకులు, రాచకీయవేత్తలు, శాస్త్రవేత్తలు నందఱు

నిందులో నుందురు. శిల్పులు కాగలరు. కాని కీర్తి వంతులు కాదు. ఎక్కువ భాగము కవులు. సత్యావ్యములు రచించెదరు. అకస్మాద్ధనలాభము. మఱియు మాతృవర్గమునుండి కాని, భార్యా మూలముగా గాని ధనము సంక్రమించును. శృంగారరస మభిమానము. కామ వ్యాపారములలో నయుక్తముగా సంచరించెదరు. వావి వరుస లుండవు. ఉత్తరాయ ర్దాయములో సన్యాసు లగుదురు. వీరికి శుక్రుడు శుభుడు.

52

వీరిలో చాలమంది వీరు లగుదురు. విప్లవము లొనరించుట, చిన్న చిన్న యుద్ధములు చేయుట, సిపాయిలుగా నుండుటయం దభిమానము కల్గియుందురు. కోప మెక్కువ. ఎంతమాత్రపు కష్టమునకు సహించలేరు. ప్రమాదము లెక్కువ. కొంద రల్పాయుర్దాయము కలిగిన వారు. వీరిలో నెక్కువ డాక్టరులుగానుందురు. కాని ధనసంపాదనముతక్కువ. కొందఱకు 24 సం॥ముల వయస్సు వెళ్లిన తదుపరి మంచిది. కేతువు యోగించును.

53

వీరు ప్రతివారిని సాధించుటకు యత్నించు చుందురు. ఆటలయందు నేర్పరులు. కొన్ని విఘ్నములు జరిగిన గాని జయములు సంభవించవు. విద్యా విఘ్నములు, ఉద్యోగప్రయత్న

ములలో విఘ్నములు, తీవ్రమగుపోటీలు యెక్కువగా నుండకలవు. కృషి, వాణిజ్యములలో లాభము. రాచకీయవేత్తలుందురు. విదేశయానములు తరుచుగా నుండును. కీర్తివంతులగుదురు. రాచకీయముగా నపకీర్తినికూడ పొందుచుందురు. సంసార నిషయములు ప్రతికూలము. కొందఱు బ్రహ్మచారులై పర్వతసంచారము లొనరించెదరు. శని యోగించును.

54

వీరతి తెలివితేటలు కలవారు. వైద్యశాస్త్రమునం దభిమానము కలవారు. రసాషధములు చేయుట, విక్రయించుట వృత్తిగా గలవా రగుదురు. వ్యవసాయము చేసిన లాభించును. ఉద్యోగము లొనరించెదరు. గుమాస్తా యుద్యోగముల కనుకూలించెదరు. గాయముల వలన గాని, రణముల వలన గాని బాధలు పడుచుందురు. శస్త్రుచ్ఛేదములు జఱుగవలయును. అంగారకుడు వీరి జన్మలగ్నములలో శుభుడు. దశ యోగించును.

55

వీరికి సుఖదుఃఖములు సమానము. లాభ నష్టములు సంతియే. వీరివాక్కుతి కఠినము. చదువుకొని యుద్యోగములు లేక సంచరించుచుందురు. వీరికి బూతులుమాటలాడుటయనిన సంతసము. సాధారణముగ ధనవంతుల యిండ్ల జన్మించెదరు.

వడ్డీవ్యాపారము లొనరించుటయందు నేర్పరులు. తన్నూలమున ధనవంతులగుదురు. ధనముకొఱకేపనియైన చేయుదురు. రవి శుభుడు.

56

సాధారణముగ వీరు పేదలయిండ్ల జన్మించెదరు. ఏక సంతగ్రాహులగుదురు. ఇతరుల సహాయము వలన విద్యను సంపాదించుదురు. ప్రతిభాషయందును వీరికభిమాన మెక్కువ “ Research scholars ” అగుదురు. కొండలు దమతెలివి తేటలవలన విద్యాధనవంతులగుదురు. కారులవ్యాపారములు, మోటారుకారులు స్వంతముగా కలిగి యుండుటగాని, తత్సంబంధములగు నుద్యోగములుకాని కలిగి యుండుదురు. వీరికి 16 సం॥ లు వచ్చులోపలనే పిత్రుసంబంధముగు ఆస్తిపోగలదు. తదుపరి వీరు సంపాదించుకొందురు. అధికార ప్రాపకమువీరి కెక్కువ. రసికులు. న్యాయ శాస్త్రమువలన జీవించెదరు. చంద్రుడు శుభుడు. వీరిలో గొండలు చోరులగుదురు. అన్యాయముగా ధనముసంపాదించెదరు. లంచములు గ్రహించుటలో మంచి నేర్పరులు. 29వ సంఖ్యఫలితములు సరిపోవును.

57

భాషా విషయములలో వీరలారి తేరినవారలు. ఉపాధ్యాయులుగా రాణించెదరు. పుస్తకములు చదువుట

వీరి కభిమానము, విమర్శకాగ్రేసరు లగుదురు. ఆ విమర్శనము లొక్క-క్కప్పుడు తప్పు త్రోవల బట్టినను విద్యావిషయ ములలో గొప్ప గౌరవములు, బిరుదములు సంపాదించెదరు. ఆచార వ్యవహారములు, వీరికి సరిపడవు. సాధారణముగా గురుచండాల యోగము వీరికిపట్టును. తరుచుగా వీరు ధనమునకు గవ్వపడుచుందురు. కాని జీవితము సక్రమముగా వెళ్ళును. గురుడు శుభుడు. సంతాన నష్టముండును. గొప్ప వారని వ్యవహరింప బడుదురు. అధికారము కలిగి యుందురు. 21 సం॥ ము మంచిది.

58

వీరిబుద్ధి సాధారణముగా వక్రమార్గమున నడచును. మంచి విషయములను చెడు విషయములుగా భావించుచు వాదములు చేయుచుందురు. పుట్టుట పెద్ద వంశములోనైనను తక్కువ కులము వారితో భోజనము లొనరించుచు, భ్రష్టులయి పరులను విమర్శించుచుందురు. ఇతరులను విమర్శించుటలో వీరక్రేసరులు. ఉపన్యాస ధోరణి కలిగి యుందురు. చేయునది తప్పుడు వాదమైనను ప్రజలను తనపక్షములోనికి ద్రిప్పకొను చుందురు. విద్యా విఘ్నములున్నను విద్యా వంతులు, పిమ్మట ధనవంతులు నగుదురు. అధికారము కలిగియుందురు. ఆడిటింగు డిపార్టు మెంటునందు అందెవేసిన చేతులు. వీరికి, రవి, రాహువులు యోగ కారకులు.

59

వీరలకు వర్తకములో నేర్పరత్వ ముండును. పితలాటకపు స్వభావము. చీటికి మాటికి పోట్లాడుచు ముక్కోపము కలిగి మహనీయులనుకూడ ద్వేషించు చుందురు. చూచుటకు శాంత స్వభావులుగా నుందురు కాని చేతలలో భయంకరులు.

జనవశీకరణ శక్తి యొక్క-వ. 41 సం॥లో వర్తక వ్యాపారములలో నష్టపడెదరు. 43 సం॥ గొప్పలాభము. ప్రభుత్వోద్యోగములు, యిన్నారెన్ను కంపెనీలలో నుద్యోగములుకలిగి యుందురు. వీరికి బుధుడు శుభుడు. దశ యోగించును.

60

వీరతి సుకుమారులు. దయాదాక్షిణ్యములు వీరి సొమ్ము. కవులు, జ్యోతిషులు, పండితులు, శాస్త్ర రాచకీయవేత్తలు, వారు వీరననేల అందఱు యిందులో నుందురు. న్యాయవాదవృత్తిలో నెక్కువ భాగము రాణించెదరు. శిల్ప శాస్త్రజ్ఞు లుందురు. వీరికి 24 సం॥ము నుండియు కలిసి వచ్చును. 33 సం॥లో నధికారము. ఉన్నతపదవి సంభవించును. 42 సం॥ములో గొప్ప మార్పు వుండును. విలాస చింతనలు కలిగి తన్నూలమునాధనము ఖర్చు చేయుదురు. భోగలాలసులగుదురు. పత్నీప్రణయము వీరికెక్కువ. అకస్మాద్ధనలాభము కలుగును. స్త్రీలకీసంఖ్యచాల మంచిది. వీరికి శుక్రుడుశుభుడు.

61

వీరు విద్యా విషయములలోను, ప్రపంచ పరిస్థితుల లోను గొప్పవారలే గాని, అదృష్టమునకు దూరులు. ఏ కార్యము ప్రయత్నించినను, నయ్యది వెనువెంటనే నెరవేరక కష్టములు కలుగుచుండును. వీరికి సర్వకాల సర్వావస్థలయందును సంచారము లుండును. కంపెనీలకు యేజంట్లుగానుండి ఖ్యాతిగాంచెదరు. 25 సం॥ము మంచిది కాదు. 34 సం॥ము మంచిది. కేతువు శుభుడు. అమితముగా యోగించును.

62

వీరు శారీరక, మానసిక, నైతికబలము కలిగి యుండురు. సాధారణముగ బాల్యములో తండ్రి సంబంధముగు ఆస్తిని పాడొనరించెదరు. బంధువుల సహాయముచే విద్యావ్యాసంగ మొనరించెదరు. కృతజ్ఞత వీరికి తక్కువ. వస్తువులు మరమ్మతు చేయువారుగా వీరు పనికి వత్తురు. గడియారములు, మోటారుకారులు మొదలగునవి చేయుట, బాగుచేయుటలో గడుంగడు సమర్థులు. శని శుభుడు.

63

వీర లన్నివిషయములలో సమర్థులు. ప్రతిశాఖయందును కుద్యోగములు చేయుదురు. లెక్కలలో వీరికి తెలివితేటలమితముగా నుండును. పుస్తకములు వ్రాయుదురు. వృక్ష

శాస్త్రము చదువుదురు. కత్తులు మొదలగునవి చేయుట,
వాడుటలో సమర్థులు. కొంచెము కష్టమునకుగూడ సహిం
చలేరు. అంగారకుడు శుభుడు. గొప్పవా రగుదురు.

64

ఏదియో యొక యుద్యోగము చేయుచు కాలము
వెళ్లబుత్తురు. ఊరక కూర్చొన లేరు. చీమవలె ధనము సేక
రించెదరు. చదువుటయం దతిశ్రద్ధ కలవా రగుదురు. పత్రికా
సంపాదకులుగా కీర్తి సంపాదించెదరు. రాచకీయాశ్రయము
కాగలరు. వీరిలో గొంద రుచిత విద్యాలయములు నెలకొల్పి
బీదలకింత విద్యాదానము చేసెదరు. ఇంజనీరింగు శాఖలో
చిన్న చిన్న యుద్యోగములు చేసెదరు. రవి శుభుడు.

65

వీరికి విదేశ యాత్రలు, విదేశములలో విద్యా
వ్యాసంగము ,విదేశవస్తు వ్యాపారములు నుండును. నీటిమీద
సంచారము లెక్కువగా నుండును. ఎక్కువగా ప్రయాణములు
చేయుచుందురు. దేశమంతయు చూచెదరు. వీరల కనేక
విషయములలో బాండిత్య ముండును. పర దేశములలో
నెక్కువ గౌరవము సంపాదించెదరు. హృదయ రోగముండును.
వీరికి చంద్రుడు శుభుడు.

66

వీరు గ్రంథకర్తలు. తర్క, వ్యాకరణ, వేదాంతశాస్త్రములలో బ్రవేశముండును. వీరు నుడువు వేదాంతవాక్యములు విదేశీయులు కూడ శిరసావహించుచుందురు. అనేక బహుమానములుపొందెదరు. పెద్దయుద్యోగములు చేయుదురు. ఉపాధ్యాయవృత్తికి వీరు దగినవారు. దేశాంతరములయందు వీరి ప్రతిభ అపారము. విశ్వవిద్యాలయములకు గాని, తత్తుల్యమగు సంస్థలకు గాని అధికారులై యుండి పలువుర మన్ననలకు బాత్రులగుదురు. విద్యావిఘ్నములు వీరికున్నను తెలివితేటలమితముగా నుండును. మనోవిచారము లెక్కువ. కొందఱు బ్రహ్మచారులుగ నే యుందురు. గురుడు శుభుడు.

67

వీరు పాశ్చాత్య సంప్రదాయములు కలిగి హూణవిద్యా పారంగతులై నుద్యోగములు చేయుచుందురు గాని అదృష్టము వీరికి సున్న. ఈసంఖ్య సంఖ్యాశాస్త్రములో అతిచెడుసంఖ్య. రాహువు యోగించును.

68

వీరలు సౌమ్యస్వభావులు. ఇతరులను దమ స్వాధీనము చేసుకొనుటలో నతి సమర్థులు. పైసకూడ ఖర్చు చేయరు. గుమాస్తా యుద్యోగములకు అనుకూలింతురు. బుధుడు, శుభుడు. మలల వ్యాధి వీరికుండును. హరిదాసులు.

69

వీరిలో, విద్యావంతులు, విద్యావిహీనులు, ధనవంతులు, షేదలు, అందరు నుందురు. సాధారణముగ నేదియో యొక కళయందు వీరికి పాండిత్య ముండును. స్త్రీ మూలమగు ఆస్తి సంక్రమించును. అతి వ్యభిచారు లవుదురు. శుక్రుడు శుభుడు.

70

వీరలు యోధులు. ఒకరి వద్దనుండి యొకరి వద్దకు సందేశములు కొనిపోవుటలో సమర్థులు. వీరు తగవులాటలు తీర్చుచుందురు. వ్యవహార జ్ఞానము కలిగి యుందురు. కొందఱు అకస్మాత్తుగా గొప్ప వారగుదురు. కేతువు శుభుడు.

71

వీరిలో, విప్లవకారులు, బందిపోటు దొంగలు, నుందురు. సంఖ్యా శాస్త్రములో నీయది భయంకర సంఖ్యగా శాస్త్రజ్ఞులు వాడియుండిరి. ఈ సంఖ్య కలవారితో నందఱు జాగరూకులై యుండుట మంచిది. హంతకులు కూడ నిందులో నుందురు. కాని విద్యా విషయములలో జాల తెలివి గలవారు. శని యోగించును.

72

సంఖ్యా శాస్త్రములో నీసంఖ్యమంచిది. ఈ సంఖ్య కలిగినవారుభూస్వాములుగాని జమిందారులుగాని కావచ్చును తెలివి తేటలుండును. ఉద్యోగము లంతగా నుండవు. గాయములు, రణముల వలన బాధలు మాత్రముండును. 27 సం॥ము మంచిది. కిరీ సం॥ములో లాభము, కొన్ని ప్రమాదలు నుండవచ్చును. అంగారకుడు శుభుడు.

73

వీరిలో గొందఱు కీర్తి వంతులు కాగలరు. కారా గారముల కేగెదగు. వీరి వాక్కు ప్రభు శాసనముగా నుండును. మహాత్ములనియు, భగవ దంశ సంభూతులనియు వ్యవహరింప బడెదరు. కొందఱు ముద్రాధికారము కలిగిన పెద్ద యుద్యోగము లొనరింతురు. న్యాయ వాదులుగా నుండురు. రవిదశ అఖండముగా యోగించును.

74

వీరలకు విద్యా ధనసుఖము లుండును. గాని ఆరోగ్యము సరిగా నుండదు. అకస్మాత్తుగా రోగముల పాలగుచుండురు. ఉబ్బసము, దగ్గు మొదలగు రోగము లుండును. సామాన్యము లగు నుద్యోగములు చేయుదురు. చంద్రుడు శుభుడు. చంద్రదశ యోగించును.

75

వీరల కన్నిలక్షణము లుండును. కాని నమ్మరాదు. చెప్పనది యొకటి, చేయునది యొకటి చేయుచుందురు. వీరికి ప్రపంచములో గౌరవముమాత్రము విశేషముగా నుండును. ధనవంతులయి, పేదవారిని యేడ్పించు చుందురు. వడ్డీ వ్యాపారులు. ధనగర్వముచే నెంతకార్యము నైనను చేయుదురు. గురుడు శుభుడు.

76

అధికారాది యోగములు కలిగి యుందురు. ప్రపంచ పరిస్థితులలో ననగా కుటుంబ, ధన పరిస్థితులలో జాలకష్టము లనుభవించువా రగుదురు. ఉద్యోగము చేయుచున్నను కష్టములు పడుచుందురు. ఇతరుల వలన నపకారములు జరుగుచుండును. 4, 13, 16 సంఖ్యలవారికి వీరికి ఫలితములు సమానముగా నుండును. ఒకపక్షమునకు నాయకులై యుండి కొన్ని భయంకరములగు కార్యములు చేసెదరు. రాహువు శుభుడు.

77

వీరిలో ననేకులు వైద్యవృత్తివలన జీవించెదరు. కాంపౌండరులకు అచ్చుపనివారలకు అనుకూలించు సంఖ్యిది. 5, 14 సంఖ్యల ఫలితములు వీరికి వర్తించును.

78

వీరలలో, న్యాయవాదులు, భౌతిక రసాయన శాస్త్రజ్ఞులు ఉన్నారు. సినిమాలలో సంగీతము నేర్పు వారలుగానున్నారు. సినిమాకథలను వ్రాసేడివారును సినిమా దర్శకులును నగుదురు. హరిదాసులలో నెక్కువున్నారు. 15, 33 సంఖ్యల ఫలితములు వీరికి సరిపోవును. శుక్రుడు శుభుడు.

79

వీరు కవులు. ఆకాశ సౌధములు నిర్మించు చున్నారు. నూతన విధానములు, నూతన సిద్ధాంతములు, నూతన నోడైశ్యములు నుండవలయునని ప్రతి నిమేషము యోచించు చున్నారు. ఆరోగ్యము సరిగానుండక బాధ పడుచున్నారు. చంద్ర కేతువులు వీరికి శుభులు.

80

పత్రికా సంపాదకులు, సినిమా డైరెక్టరులు, టెన్నిసు, క్రికెటు, మొదలగు నాటలలో ప్రవీణులు నున్నారు. పేరు ప్రతిష్టలు కలిగిన వారగుదురు. హూణ విద్యా పారంగతులు. శని శుభుడు. కొండఱకంగ వైకల్యాది దోషములు 35 సం॥ లో నుండ గలవు.

ఈపైన వ్రాసిన 80 సంఖ్యలలో అనుకూల, మిశ్రమ, ప్రతికూల సంఖ్య లున్నవి. ఈదిగువ సంఖ్యలను గమనించి తమ నామములను సరిచేసుకొన వచ్చును.

అనుకూలము	1 2 6 9 10 15 24 27 37 42 51 60 70 78
మిశ్రమము	3 4 5 7 11 12 16 18 21 25 30 33 34 36 43 45 50 62 72
ప్రతికూలము	8 17 26 35 40 44 47 49 58 62 67 80

ఇందులో జేరని సంఖ్యల ఫలితము లిదమిద్దమని నిర్ణయించుట కవకాశము లేదు.



ఆంగ్లమాసములలో బుట్టినవారి ఫలితములు

జనవరి:—సాధారణముగా వీరు ఆసుపత్రులలో జనన మొందెదరు. ఆరోగ్య వంతులు, సౌందర్య వంతులు నగుదురు. ధనవంతుల గృహములలో జన్మించెదరు. తండ్రులు కొంత అధికారము కలిగి యుందురు. విద్యా విషయములలో వీరికి విఘ్నములుండును. కొండలు బలశాలురు, ధైర్యవంతులు,

వీరులు నగుదురు. యుద్ధా పేక్షలు కలవారు. ఆ ట ల లో నే ర్ప రు లు.

ప్రభుత్వో ద్యోగులు, వ్యాపారులు, పండితులు నవుదురు. లోహముల వ్యాపారములు, సామానులు, గడియారములు, మిషనులు బాగుచేయుటలో నేర్పరులై యుందురు. దూరదేశ సంఘములు, విదేశములలో విద్యావ్యాసంగ మొనరించువారు నవుదురు. చరిత్రలు చదువువారలు వ్రాయువారును కాగలరు.

వీరతి సుకుమార హృదయులు. స్నేహితుల మూలమునను, పరుల మూలమునను దమ ఆస్తిని కొంత పోగొట్టుకొందురు.

వీరలకు కోర్టు వ్యవహారము లెక్కువ. దావాలు వేయుట, సాక్ష్యములు చెప్పటలోను సమర్థులై యుందురు. పరోపకారపారీణులును నగుదురు.

రాచకీయ వేత్తలు, శాస్త్ర వేత్తలు కాగలరు. 24 సం॥ముల వఱకు చదువు. పిమ్మట అనేక శాఖలలో నుద్యోగము లొనరించెదరు. నటులు, నాట్య కళలో బ్రవీణులు, సినిమా ప్రపంచములో గొప్పవారును కాగలరు

రసాయన, భౌతిక, వేదాంత శాస్త్రములలో బ్రాహ్మీణ్యము కలిగి, సత్కర్మల యందపేక్ష కలిగి యుండురు.

కొండఱకు భోజన, మత, నియమములుండక, అన్య మతాభి లాషులై, సంచరించు చుండెదరు. ఈ మాసములో బుట్టినవారు ప్రయోజకులు కాగలరు. వీడిలోగొండ ఱలూ యుర్దాయము గలవారుండురు. క్షయ మొదలగు భయంకర వ్యాధులచే బీడింపబడువారును నుండురు. కాని వీరి తెలివి తేటలపారములు.

ఫిబ్రవరి:—వీరు కొంతకష్టముమీద తల్లులకు జనించె దరు. బలహీను లగుదురు. కాని తెలివి తేటలు కలిగి, విద్యా వంతులై గొప్ప శౌరవము కలవారగుదురు. రెండవ సంవత్సరము మంచిదికాదు. పదియవ సంవత్సరములో గొన్ని దోషములు. 20 సం॥ము మంచిది. కవులు, గాయకులు చిత్ర కారులు నవుదురు. మాసాంతమున జనియించిన వారిలో న్యాయవాదులు, వైద్యులు నుండురు. వీరి కాయుర్దాయ మెక్కువ. భయము వీరికెక్కువ. చావనిన భయ పడుదురు.

అనుమానములు వీరి కెక్కువ, అతిగా మాటలాడు వారును, ముక్కోపులు నవుదురు. రైల్వేశాఖయం దుద్యోగ ములు కలిగి నీచముగా ధనము సంపాదించెదరు. కొండఱు

పూటకూళ్లవలన జీవించెదరు. వీరి యభిప్రాయములు చాల గంభీరములు.

సంగీతోపాధ్యాయులుగానుండి, పాఠములు మొదలగు నవి చెప్పటవలనను, పాటకచ్చేరీలవలనను, నటకులుగా నుండియు ధనము, కీర్తియు సంపాదించెదరు. హరికథలు చెప్పటలో సమర్థులు. వ్యవహారజ్ఞానము కలిగినవారలై, అతిపట్టుదలగలిగి, పరులనుసాధించుచు, తన్నూలమున ధనలాభము, వ్యయముకలిగియుందురు. అన్యాయమసిన సహించనివారైయుందురు. మిత్రవాత్సల్యము వీరికిమెండు. మిత్రులకు సహాయములొనరించుచుందురు. మిత్రులకై పరుల కపకారములు చేయుటకు జంకరు. ఏకాంతముగా వీరుకాలము గడపలేరు. ఎప్పుడును సంచారమొనరించుచుందురు. వీరికి దేహాభిమానముతక్కువ. అదృష్టము వీరికి దూరము. ఇతర ఆస్తులు సంక్రమించును — వీరలకు విద్యావిఘ్నములు యెక్కుడుగానుండకలవు. ధాన్యవ్యాపారములు, కంట్రాక్టులు చేసినలాభము. వీరికి 37 సం॥ మునుండియు యోగించును. 43 సం॥లో స్థానచలనము. భూసంపాదనము. పూర్ణాయుర్దాయము కలవారు.

మార్చి:—ఈనెలలో అన్ని రకములవా రుందురు. రాచకీయవేత్తలు, మేధావంతులు, ముద్రాధికారము గల

యుద్వోగులు వారు వీరననేల! మహాపురుషులును నుందురు. కొండలు బాల్యములో భ్రష్టులై 24 సం॥ములు దాటిన పిమ్మట గొప్పవా రగుదురు. వీరలకు శీలము సరిగా నుండదు. స్త్రీలవిషయమున వక్రమార్గమున సంచరించెదరు, కాని ఆ జాతికి నుపకారము లొనరించెదరు. సంఘసంస్కర్త లవుదురు. వ్రాతమూలమున వీరు ధనార్జన మొనరించెదరు. స్త్రీధనము వలన గొండలు జీవించెదరు.

విప్లవకారులు, బందిపో తొనరించువారును నీమాస ములో బుట్టుదురు. ఏదియొ యొక విషయమునందు వీరు సమర్థులై యుందురు. అద్దానియందు కీర్తి యో, అపకీర్తి యో సంపాదించు చుందురు.

మఱియు పరమహంసలై ప్రపంచమునకు మహోప కారములుచేయు మహానీయులును నుందురు. 15 వ తేదీ నుండి 24వ తేదీలోపల బుట్టిన వారిలో కవులు, పౌరాణికులు నుందురు. వీరివా క్కతి శౌమ్యము. సంగీత విద్వాంసులు, గాయకులు నవుదురు. 6వ తేదీనుండి 15 వఱకు న్యాయ వాదులు, ముద్రాధికారము కలవారలు నగుదురు. 25 నుండి 28 వఱకు ఆటలలో సమర్థులు. అందు ప్రమాదములకు లోనగుదురు. అంగవైకల్యములుకూడ నుండగలవు. ముప్పది యవ తేదీ పుట్టినవారికిగూడ నీయది వుండును. పత్రికా

సంపాదకులునై, ప్రతివారిని విమర్శించెదరు. వీరితరుల గొప్ప తనమును సహించలేరు.

వీరికి ముప్పది సంవత్సరముల వయస్సులోనొకమార్పు కలుగును. ఈ మార్పుమంచిది. 37 సం॥ ములవఱకు అటులనే యుండును. 43 నుండి 48 వఱకు నొకవిధము. 48 నుండి 57 వఱకు నొకవిధము. — 18 వ తేదీన పుట్టినవారు సాధారణముగా నుపాధ్యాయులై, కీర్తిగాంచెదరు. వీరికుద్యోగములలో నష్టములు కలుగుచుండును. ఇతరులచే నాకర్షింపబడుచుందురు. పరోపకారపారీణులగుదురు. సామాన్య కుటుంబములలో జన్మించెదరు. రసాయన, గణితశాస్త్రజ్ఞులగుదురు. సచ్చీలము కలిగియుండురు. 30 సం॥ ములు దాటితమపరిగాని వీరికి యోగించదు. 32 సం॥ లో పితృసంబంధమగు దోషములుండును. వీరలకు భార్యానురాగమధికము.

ఏప్రిల్:—మార్చి నెలలో బుట్టినవారికిని, యీ నెలలో బుట్టిన వారికిని గొన్ని ఫలితములు సరిపోగలవు. కేవల మధికారగర్వము కలిగి మదోన్మత్తులై ప్రపంచమును ద్వేషించెదరు. ఇతరుల కుపకారము లొనరించుట వీరియందుండదు. దయాదాక్షిణ్యము లుండవు. టైపు, పార్కుహాండు మొదలగు పరీక్షలలో ప్రథమశ్రేణిలో గృతార్థులై కీర్తి

గాంచెదరు. “మేము గొప్పవారము, ప్రపంచ మంతయు మా మీద నాధారపడి యున్నది. మేము లేనిది ప్రపంచమే లేదని” డాంబికములు పలుకుచుందురు. 12 వ తేదీనుండి 18 వ తేదీ వరకు బుట్టినవారు గొప్పవారగుదురు. వీరిని ప్రపంచము గౌరవించును. గౌరవాధికారములు కలిగి యుందురు. వీరి కీర్తి దిగంతవిశ్రాంతమై యుండును. గ్రంథకర్తలు కాగలరు.

8 నుండి 20 వ తేదీల వఱకు బుట్టినవారు సాధారణ ముగ భీమాకంపెనీలు స్థాపించుట, భీమావ్యాపారములు చేయువారు కాని, భీమాకంపెనీలలో నుద్యోగములు చేయు వారుగాని, పాలీసుశాఖయం దుద్యోగములు చేయువారు గాని కావచ్చును. వీరలకు వాహనసుఖము లుండకలవు. వీరిలో జమీందారు లుండును. పలుకుబడి యుండును. త్రాగుబోతులు, వ్యభిచారులు నవుదురు. వీరలు దమ ఆస్తి నంతను పోగొట్టు కొందురు. లాటరీ మొదలగు వానిలో ధన లాభము కలిగి తిరిగి ధనవంతులు కాగలరు.

వీరికి 8, 17 సం॥ములలో మార్పు లుండును. 26 సం॥ మున ప్రపంచ పరిస్థితులలో యోగించును. కాని ధనమునకై యనేకములగు నగచాట్లు పొందుదురు. 30 సం॥ము నుండి 33 వఱకు అనేకవిధములగు దోషము లుండును. 36 నుండి 42 వఱకు అనుకూలమగు వత్సరములు. వీరతి గంభీరులు. ఆప్త

బంధు విరోధములు మిత్రవిరోధములు తఱచుగా నుండకలవు.

మే:—కవులు, జ్యోతిషులు, శిల్పులు, రసాయన శాస్త్రజ్ఞులు నెక్కువగా నుందురు. ఊహా ప్రపంచములో నోలాలలాడుదురు. తామాచరించక, ఇతరులకు మంచిమార్గములు చెప్పుచుందురు. న్యాయశాస్త్ర ప్రవీణులుకాగలరు. కొండఱిసీచాభిప్రాయములు కలిగి, నీచస్త్రీ సాంగత్య మొనరించుచు, ఉన్న ఆ స్తియంతయు నాశన మొనరించి, దేశాటన మొనరించువారగుదురు. వీరిలో గుక్షివ్యాధులు గుల్మవ్యాధులు, నేత్రవ్యాధులు కలవారుండురు. ఈ వ్యాధులచే మృతిపొందువారును నెక్కువగానుండురు. ఈ మాసములో బుట్టిన స్త్రీ లదృష్టవంతులు కాగలరు. వారల బెండ్లి యాడినపురుషులకు, అనేకవిధములుగా గలిసివచ్చి, ధన, రాజ్య, సుఖములుకలుగును. భౌతిక, రసాయనిక, పదార్థ విజ్ఞానశాస్త్రములలో బండితులుండురు. 9 వ తేదీనుండి 15 వ తేదీవఱకు జనియించిన వారిలో సైన్సు పరీక్షలయందు తీర్తులై, పేరుప్రఖ్యాతులలోనికి వత్తురు. అన్యమతాభిలాషులుమెండు. భక్తుడననియు, యోగిననియు చెప్పుచు, ఇతరులను మోసగించుచు భ్రష్టవాదములుచేయుచు కొండఱుండురు. సౌమ్యులరీతి నటించుచుండురు. అనేకులు “సహకార”

శాఖయందుద్యోగములు గలవారుండిరి. ఆ శాఖయంక-
గౌరవములు సంపాదించెదరు.

వీరికి సాధారణముగ 5. 14 సం॥ ములు మంచివిగా
నుండవు. 25 సం॥ లో మార్పుఉండి అప్పటినుండియు జీవితము
స్థిరపడును. 26 నుండి 32 సం॥ ము వఱకు యోగము. 33
నుండి 40 వఱకు అధికారయోగములు. 50 సం॥ ములో
నూతనమార్పులు. వీరిలో జాలమంది విలాసవస్తువులు తయారొ-
నరించుటయందు నేర్పరులు.

జూన్:—జనవరి నెలలో బుట్టినవారి గుణములు
వీరిలో నెక్కువగా నుండకలవు. అభిప్రాయములు, అధి-
కారములు వారివలెనే వుండకలవు. కాని వారికంటె వీర ద్రుష్ట
వంతులు. వీరి హృదయములలో నున్న విషయమెవరును కను-
గొన జాలరు. వాక్కతి కఠినము. బూతులు పల్కుచుందురు.
ఇతరులను (విరోధులను) సాధించుటలో వీరగ్రేసరులు.
పట్టిన పట్టు వీడని దిట్టలు.

హూణవిద్యలో బ్రవేశముండును. రిజిస్ట్రేషన్, పోలీసు
ఇన్ కంట్రాక్సు, శాఖలలో నుద్యోగములు చేయుదురు.
పశువుల డాక్టరులుగా పనికి వత్తురు. “ ఎక్సైజు ” శాఖలలో
మాసాంతమున జనియించిన వారిలో నుందురు. అన్యాయ

ధన సంపాదన ముండును. 9 నుండి 18 వ తేదీలోపల రివిన్యూ శాఖకు పనికివత్తురు. 18 నుండి 27 వరకు నుపాధ్యాయులుగా రాణించెదరు.

1వ తేదీనుండి 7వ తేదీలోపల బుట్టినవారు రిజిస్ట్రేషన్ శాఖలో నుందురు. గౌరవము వీరిసొమ్ము. అన్యాయమనునది వీరికి గిట్టదు. దయాంతః కరుణ కలిగిన వారగుదురు. వీరలకు బూర్ణాయుర్దాయ ముండును.

15, 18, తేదీలలో జన్మించిన కొందఱు మాత్రము వేదశాస్త్ర సంపన్ను లగుదురు. యజ్ఞయాగాది క్రతువుల యందాదరముకలిగి, చేయుటలో, చేయుంచుటలో జేయుదురు. వేదగృహములలో జన్మించెదరు. 23, 24, తేదీలు గాయకులు, హరిదాసులు కాగలరు. 27 తేదీ, రాచకీయ వేత్తలు. వీరికీర్తి చిరస్థాయిగా నుండును. 30వ తేదీ ముద్రాధికారయోగము కలిగినవారు జన్మించెదరు.

వీరికి 9, 18 సం॥లు చాలమంచివి. అనేక విషయములలో బాగుండును. 27వ సంవత్సరము యోగము. 33 సం॥ ము అధికారము, గౌరవములు. 43 సం॥ ము అంతమందిది కాదు. 45 నుండి 51 వరకు మంచిది. ఉద్యోగాభివృద్ధి. అధికారము.

ఈ మాసములో బుట్టిన పెక్కు-రిపుడు సిసీమాలలో దిరుగుచున్నారు. సంగీత జ్ఞానము కలవారు. నటకులు. (స్త్రీ) పాత్రలకు అనుకూలించెదరు.

జులై:—వీరల కాకస్మిక ప్రమాదములు తరుచుగా నుండును. ఆకాశయానములు, సముద్రయానములు కలవారై ప్రమాదములకు లోనగుచుందురు. మంచి వంశములలో జన్మింతురు. పండితులు. ధనవంతులు నగుదురు.

పది సంవత్సరముల లోపల (గొండ్లకు) పితృ భాగ్యము నష్టమై, వీరు పెద్దవారైన తదుపరి నష్టమైన ఆస్తిని సంపాదించెదరు. న్యాయవాదులు, కవులునై అనేకవిధములుగా జీవించెదరు. వీరికి కోపముమెండు. అదిదీర్ఘకోపము కాక క్షణకాలమేవుండును. హృదయము మంచిది. బంధు ప్రేమ, బీదసాదలయెడదయ, సోదతానురాగము కల్గియుండురు. కొండఱు నీచముగాధనము సంపాదించెదరు. నీచాభిప్రాయములుండును. మోసముచేయుటకు జంకరు. కాని యామోసము దాగునది కాక, వెల్లడి యగును. 18 సం॥ము 24 సం॥ ములు మంచివి. 27 సం॥ మునుండియు, 34 వఱకు విశేషముగా యోగించును. అనేకాలోచనలుకలవారగుదురు. రివిన్యూశాఖయం దుద్యోగములు చేయుదురు. క్రమముగా

పృథ్వికి వత్తురు. 9, 12 వ తేదీలవారురివిన్యూశాఖలోజేరుదురు. 23, 24 తేదీలలోకవులు, గాయకులు, హరిదాసులునుందురు. రాచకీయవేత్తలు 27 నుండి యుందురు. వీరి కాధ్యాత్మిక చింతన లెక్క-వగా నుండును. తర్క, వేదాంతములయందు పాండిత్యము కలవారగుదురు. బాల్యములో హూణవిద్యా భ్యాసమొనరించి, అనంతరము భగవద్భక్తులై ప్రపంచమునంతను భక్తి మయముగా జేయువారలు నగుదురు. పీఠాధిపతులు కాని, తత్తుల్యులు గాని నవుదురు. వీరి నామము ప్రపంచము లో నాటుకొని యుండును. భగవంతుని రీతిగా నర్చించెదరు.

ఆగష్టు:—ఈ నెలలో జన్మించినవారు ప్రతివిషయము నందును ప్రజ్ఞను సంపాదించెదరు. అన్ని శాఖలయందును నుద్యోగములు చేసెదరు. అవియు గౌరవములు కలిగినవిగా నుండును. వీరలు ధనవంతులుకాజాలరు. ధనవంతులయిండ్ల సాధారణముగ పుట్టరు. భాగ్యవంతులకన్న నెక్కు-డగు భోగముల ననుభవించెదరు. 5, లేక 6 సం॥ ములలో వీరికి అనారోగ్యము. 11 సం॥ ములవరకు అటులనే యుండును. అటనుండి 17 సం॥ లవరకు విద్యావిషయములలో బాగుగా నేయుండునుకాని విఘ్నములు తరుచుగా కలుగుచుండగలవు. 24 సం॥ ములవరకు ఆటంకములు లేక జఱుగును. 20 సం॥ మువచ్చిన తదుపరి ఆన్యభాషాపరిచయము. కొందఱకు విదేశ

సంచారములు. మహా మహులతో బరిచయ ముండును. 33 స॥ ము ప్రపంచము వీరిని తెలుసుకొనును. 60 స॥ముల వఱకు ఆయుర్దాయము కలవారగుదురు. బాల్యములోనే సంగీతవిద్వాంసులు కొందఱవుదురు. ఆరోగ్యముమంచిదికాదు. హృద్రోగముండును. ఉష్ణశారీరులగుదురు.

నాధారణముగ, వీరలకభిమానము, జ్యోతిష, కవిత్వములందెక్కువగానుండును. భాషావిషయములో విశేషములగుకారవములు పొందుదురు. చరిత్రలువ్రాయుట, రాచకీయ గ్రంథములు చదువుట, వ్రాయుట, ఉద్యోగములు చేయుటఅనిన వీరికి కుతూహలము. కాని వీరొకచో నుద్యోగములు చేయజాలరు. స్వతంత్రజీవనమునం దెక్కు-డాపేక్ష కలిగి యుండురు. 37 స॥ ములో వీరికి మార్పుఉండును. 46 స॥ లో నీటిగండము. బాల్యములో 8 వ స॥ లో కూడ నీటిగండముండవచ్చును. చావనిన వీరికతిభయము. కించితకష్టమునుగూడ భరించజాలరు. ఊహా ప్రపంచములో దిరుగాడుచుండురు. ఆకాశసౌధములు నిర్మించుచుండురు.

శాస్త్రవేత్తలు, వేదాంతులు, సన్యాసులు, డాక్టరులు, న్యాయవాదులు, వర్తకులునుండురు. అంగవై కల్యములు కొందఱకుండును. వ్యభిచారులు, వావివరుసలులేక సంచరించు

వారుందురు. చోరులును కలరు. సభావేదికలపై గంభీరో పన్యాసము లీయువారుకలరు. మూగివారును కలరు. ఉపాధ్యాయులు కలరు. నిరక్షరకుక్షులు కలరు.

సెప్టెంబరు:—ఈ మాసములో బుట్టినవారు సాధారణముగా నుపాధ్యాయు లగుదురు. అందు ముఖ్యముగా భౌతిక వృక్ష, భూ, ఖగోళశాస్త్రములు తెలిసిన వారుగా నుందురు. స్వతంత్ర జీవనమునం దపేక్ష కలిగి, ఆవిధముగనే సంచరించదలంచు చుండురు గాని అటుల జఱుగదు. బ్రహ్మచర్యాశ్రమమునందే యుండవలె నని దలంచెదరు కాని పెండ్లియాడి సంతానవంతు లయ్యెదరు. కొందఱకు ద్వికళత్రయోగ ముండును. (ఏదియో కార్యముచే భార్యను విడనాడి మరియొక పెండ్లి చేసుకొందురు.)

వీరిది కుశాగ్రబుద్ధి. ఏకసంతగ్రాహు లగుదురు. సామాన్యుల యిండ్రలో బుట్టి అసాధారణ మేధావులై ధన, కీర్తి వంతులు కాగలరు. ఊరక యొక నిమేషముకూడ గడువనీయరు. ఆలోచనలయందు మునిగి యుందురు. చదువుట యనిన వీరికి సంబరము.

జనియించిన 2 వ సం॥మున గండము. 20 లో సీటి ప్రమాదముగాని, రుగ్మతగాని. 29 అధికారయోగము.

39సం॥ము. మార్పు(మంచికిగాని చెడునకుగాని)చీట్లు, తెన్నిను, ఫుట్ బాల్, క్రికెటు మొదలగు ఆటలలో నేర్పరులై యుండురు. 15 వ తేదీనుండి 29 వ తేదీలోపల బుట్టినవా రపార మగు తెలివితేటలు గలవారలై రాచకీయవేత్తలై, నాయకులై కారాగారముల కేగి అనేక కష్టములకు లోనయి, దేశసేవ చేయువారగుదురు. వీరిని యితరులు మోస మొనరించి, కలిగిన ఆస్తిని దుర్వ్యయము చేయునటుల ప్రోద్బలముచేసి వ్యయ మొనరింపజేసి పేదవానినిగా జేతురు. (ఈయది కొందఱకు మాత్రమే.)

వీరలలో గూడ కొందఱు జీతరులను మోసగించి ధనము మొదలైనవి సంపాదించెమరు. దయకు తావు లేదు వీరల హృదయములలో. కొందఱు పాధ్యాయులుగా నుండియు, స్థానిక సంస్థలలో నుండియు పరులను బాధించెదరు. నేత్రవ్యాధులు ఉండగలవు.

అట్టోబరు:—ఈ నెలలో నన్ని తెగలవారు నుండురు. వివిధ భాషలలో విద్వాంసు లుండురు. వీరలు, మహాత్ములని మహాకవులని మహాపురుషులనియు వ్యవహరింప బడుదురు. పిన్న వయస్సులోనే విద్వాంసులు లవుదురు. అప్పుడే వీరి తెలివితేటలు ప్రపంచముగుర్తించును. 24సం॥ములు దాటిన తదుపరి కొందఱకు

దూరదేశ ప్రయాణములు, విదేశములలో విద్యావ్యాసంగము, గొప్ప బహుమానము లొందుటయు జఱుగును.

వీరికి విలాస చింతనలెక్కువ. పెద్దలనుకూడ సరకు సేయక కామవ్యాపారములలో సంచరించు చుందురు. ఇది తగదని పరులు నుడివిన శిరసావహించు వారును నుందురు. మాతా, పితరుల యెడ భక్తి మెండు. 40 సం॥ లో గొప్ప మార్పు వుండును. అప్పటినుండియు పూర్వ జీవితము మారి పోయి, రాచకీయ వేత్తలు కావచ్చును. మహాత్ములు యోగులు, తత్వ విచారము లొనర్చు వారలునై, అధికార, భాగ్యవంతులు కాగలరు.

కొందఱకు 37 సం॥లో లాటరీ వలనగాని, ఇతరఆస్తి వలనగాని వ్యక్తిత్వము సంపాదించెదరు. దత్తత, వెళ్ళుటకాని, కళత్ర మూలమగు ఆస్తి కలియుటగాని జఱుగును. ఒక్కొక్క సమయమున వీరలదృష్టమునకు దూరులు. యత్న కార్య వినాశ ముండును.

కొందఱు జమీందారులై 36 సం॥లో నమితముగా ధనవ్యయ మొనరించి, అప్పుల పాలయి ఆస్తిని పాడొనరించె దరు. మఱియు సంతాన విచారము నష్టము వుండకలదు.

ప్రభుత్వాధి కారులు, ఉపాధ్యాయులు, రాచకీయ వేత్తలు, మొదలగు గొప్పవారీ మాసములో జన్మించెదరు. ఈ మాసములో బుట్టిన ప్రతివాడును, నేదియో యొకవిషయమునందు గొప్పవాడే యగును.

వైద్యులలో గొప్పవారుందురు కాని కష్టముల పాలగుచుందురు. పోలీసు శాఖలో నుండిన, పలుకష్టములు చెందుచుందురు. 5కి సం॥న మార్పు.

నవంబరు.—ఈ మాసములో బుట్టినవారు శాంత చిత్తులు. మృదుస్వభావము, పరోపకారబుద్ధి, కలిగినవారలగుదురు. వీరుధనవంతుల యిండ్ల జన్మించెదరు. వీరికి పూర్వము కలిగిన సంతానము కొంతనష్టము కావచ్చును. వీరుకలిగిన తదుపరి అధికారములోనున్న (వీరి) తండ్రికి ఉన్న తాధికారము కావచ్చును. వీరికి కోపము తక్కువ. సంగీత, సాహిత్య, వైద్యశిల్పములందు వీరలకభిమానము. గణితశాస్త్రజ్ఞులగుదురు. భూములు, వాహనములు, కలిగియుందురు. వ్యవసాయము, వర్తకములొనరించిన అనుకూలించును. ప్రప్రథమమున బలవంతులగుదురు.

సాధారణముగ 5, 6 తేదీలందు బుట్టినవార లింజనీరింగు వ్యవసాయ శాఖలలోనుద్యోగములుచేయువారగుదురు. తరుచుగా లెక్కలు చెప్పువారుగను, షార్టుహాండు, కమర్సి

యల్లు, తెలిసినవారుగను నుందురు. 15, 17 సం॥ ములలో
 విద్యావిఘ్నము లుండవచ్చును. అనారోగ్యము, కుటుంబ
 చిక్కులునుండవచ్చును.

23 లో విశ్వవిద్యాలయ పట్టభద్రులు కాగలరు. వీ
 రేదియో యొక “కోర్సు” చదువుటకు విదేశములకు వెళ్లగలరు.
 వీరి తండ్రులు సామాన్యముగ రివిన్యూ శాఖయందుద్యోగులుగా
 నుందురు.

15, 16, తేదీలలో జన్మించినవార లూహాప్రపంచ
 ములోసంచరించుచుందురు. కవులు, చిత్రకారులు కావచ్చును.
 ఏదియో యొక శాఖయందుద్యోగము చేయుచున్నను, వైద్యము
 నందభిమానమువహించి కృషి చేయుచుందురు. వాయిద్యముల
 మీద సంగీతము పాడువారగుదురు. సినిమాల కుపయో
 గింతురు. మఱియు వీరలకు, కుక్షివ్యాధులు, స్త్రీ జాడ్యములు
 నుండును. వీరికి “ఆపరేషను” లపుడపుడు జఱుగుచుండును.
 21, 24 తేదీలలో పుట్టినవారు సాధారణముగ పోలీసుశాఖకు
 పనికివత్తురు. అందు నీచముగా ధనముసంపాదించెదరు. దుర
 భ్యాసములకులోనై, అంత్యకాలములో నంగ వైకల్యాదిదోష
 ములు పొందుదురు. పక్షవాతమురావచ్చును. సంతాన విచార
 ములెక్కువ. పరదేశ, పరగృహములయందు నివసించు
 చుందురు.

26, 27, 28 తేదీలలో బుట్టినవారు, ప్రపంచపరిస్థితులలో నదృష్టవంతులు, గొప్పవారలేగాని విరోధములచే బాధలు పడుచుందురు. వీరొకరిని హత్యచేయుటకాని, యొకరిచే హత్య చేయబడుటగాని సంభవించవచ్చును. తన్మూలమున కారాగారములకేగెదరు.

27 వ తేదీ పుట్టినవారు మాత్రము, వివిధ, శాఖలలో నుద్యోగములు చేయుదురు. నూతనయంత్రములు, నూతన గణితములు, నూతనాషధములు, తయారొనరించువారగుదురు. సామాన్యముగ 27 సం॥ మునకే వీరికున్న తాధికారయోగము పట్టును. అప్పటినుండియు వృద్ధికి వత్తురు. అప్పడురాక పోయిన నధికారయోగము క్రమముగా పట్టును. రాజయోగము కలిగిన జాతకులగుదురు. దేవతాభక్తి కలిగియుందురు.

42, 43 సం॥ లో ఆరోగ్య భంగము. అప్పటినుండియు ప్రాణభయము. ఆపరేషన్లు జరుగగలవు. వీరిలో గొందఱకు స్త్రీవలన (మందులు) బాధలుండును. స్త్రీలకు జవదాటలేరు. 60 సం॥ ములవరకు ఆయుర్దాయము కలిగియుందురు. వీరి పేరు చిరస్థాయిగా లోకములో నుండకలదు.

డిసెంబరు:—ఆగస్టు నెలలో పుట్టినవారికిని, వీరలకును గొన్ని ఫలితములు అనుకూలించును. వీరలు బాల్యములో

శ్రద్ధగానిద్యావ్యాసంగ మొనరించక అల్లరి, చిల్లరగా దిరుగుచు ఆకతాయులని పేరు సంపాదించెదరు. కొండల కెగ్రబ్రాకుట, గుహలలో నివసించుట, చెట్టుచేమల కెగ్రబ్రాకుటలు కొందఱు చేయుదురు.

16 వ సం॥ ము వఱకు యిటులనే సంచరించి 17 వ సం॥ము వయస్సు వచ్చిన పిమ్మట యేరికిని దెలియకుండ, యింటినుండి పారిపోయి, అరణ్యములలోనో, పర్వతప్రాంతములలోనో కొన్ని సంవత్సరములు నివసించి మహత్తరశక్తి లోకోత్తరచరితు లగువారలుకూడ నుందురు. 17 నుండి 27 సం॥ వఱకు యోగాభ్యాసములు. సల్లోకముల జేరుటకు వలయు సాధన సామగ్రి సంపాదించుట, తత్వవిచారములు జఱుగ గలవు. కొందఱ కుద్యోగములు, వ్యాపారములు నుండును. మఱియు 17 నుండి 27 సం॥ముల లోపల విద్యయంతయు బూర్తి అయి 28 సం॥లో జీవితము స్థిరపడ గలదు. 24 సం॥న కుటుంబ చిక్కులు, ధననష్టము. 25 నుండి 31 వఱకు అధికార ప్రాపకము. కృషి, వర్తకములు, వ్యసాయ మొనరించిన కలిసి వచ్చును. కొంతకాలము వఱకు వ్యవసాయముచేసి పిఠప వ్యాపారము చేసెదరు. 32 సం॥ము నుండి యిది సంభవించును. ఇతరులవలన వీరికి విద్యావిఘ్నములుగాని, ఆస్తి నష్టమగుట గాని జఱుగును. కొందఱకు బాల్యములోనే

తల్లిదండ్రులు గతించెదరు. కొందఱకు 40 సం॥ములు దాటిన తదుపరి జఱుగును.

21 నుండి 33 సం॥ ములలో నూతన యత్నములు. నూతన నివాసములు, నూతనాధి కారములు వుండును. కుటీ వ్యాధులు (కడుపు నొప్పి), మొదలగు వాతజాడ్యములుండును. 35 సం॥ము మంచిది కాదు. 37 నుండి 43 వఱకు అన్నివిషయ ములలోను యోగించును. 43 నుండి 54 వఱకు యోగములు, గౌరవములు, పూర్ణాయుర్దాయ ముండును. 57 నుండి 63 వఱకు యోగాభ్యాసము.

-ఈ శైలలో బుట్టిన వారలు, సాధారణముగ, విద్యా ధన వ.తులయి, వేదాంతులు, కవులు, గాయకులు, అధికార వంతులు కాగలరు.



ప్రశ్న చెప్పు పద్ధతి

ప్రశ్న అడుగువారిని 30 సంఖ్యలలో నొక సంఖ్య చెప్పవలసినదిగా అడిగి, అది యొకచో నుంచుకొని ఆసంఖ్యకు ఆనాటి వారసంఖ్య, ప్రశ్న అడుగువాని పేరులో మొదటి

అక్షర మేమగునో (ఆంగ్లభాషలో) ఆ అక్షరసంఖ్యను కలిపి 30 చే భాగించి క్రిందవ్రాసిన తరగతులలో నేతరగతిలో నా సంఖ్య వున్నదో చూచుకొని ఆఫలితమును చెప్పవలయును.

వారముల పేర్లు	సంఖ్యలు
ఆదివారము	46
సోమవారము	56
మంగళవారము	45
బుధవారము	59
గురువారము	66
శుక్రవారము	78
శనివారము	62

మొదటి తరగతి.

వీరు తలంచిన పనులు కాగలవు. కాని అనేక అవాం తరములు కష్టములు సంభవింప గలవు. తలంచిన దానికన్న కొన్ని దినము లాలస్యమగును. తుదకు జయము చేకూరును.

1, 2, 4, 7, 11, 14, 15, 16, 19, 22, 23, 28

ఇందులో 4,16,22 సంఖ్యలకు మాత్రము కొన్ని అవాంతరములు, విఘ్నములు రాగలవు. పిమ్మట జయము. కొంచెము ప్రయాస, ధనవ్యయము నుండును.

రెండవ తరగతి.

వీరుతలంచినవి వెనువెంటనే జఱుగును. ఇతరులు సహాయ మొనరించెదరు. అధికారము చేకూరకలదు. జనవశీ కరణ శక్తి యుండును. ఏకార్యము కొరకు యత్నించినను జయము చేకూరును. ధనము, అనుకొనిన దానికన్న నెక్కువ ఖర్చుగును. దూర ప్రయాణము తటస్థించును.

6, 9, 12, 20, 21, 24, 25, 27,

ఇందులో, 24, 27, సంఖ్యలకు వెనువెంటనే జయము, ప్రత్యేకముగా భూవిషయములలో యోగించును. స్త్రీమూలముగా లాభము.

మూడవ తరగతి.

వీరుతలంచినవి వెంటనే జరుగక అనేక కష్టములకు లోనుగావలసి వచ్చును. తుదకు నిరాశ జెందిన తరువాత కాని, దీర్ఘకాలము గడచిన పిమ్మటకాని సగము జరుగ వచ్చును. దానికి అనేక విధములగు పోటీ లుండకలవు. తీవ్రమగు ప్రతిఘటనయుండును. శూద్రుల వలనకాని మరి ఇతరుల వలనగాని తలవని తలంపుగా నపకారములు జరుగును.

3, 5, 8, 10, 13, 17, 18, 26, 29, 30.

ఇందులో 8, 13, 26 సంఖ్యలకు మిక్కిలి ప్రయాస
అగును. ధనవ్యయ మగును. అనేక కష్టములు రాగలవు.

ఉదాహరణ:—

30 అంకెలలో కోరినసంఖ్య	28
ఆనాటివారము, గురువారము—	66
కోరినది అబ్బయ్యశాస్త్రీ- మొదటి	
ఆక్షరము, ఆంగ్లములో A	1
మొత్తం	<hr/> 95

ఈ మొత్తమును 30 పెట్టి భాగించుము. శేషము 5.
ఈ 5వ సంఖ్య 3వ తరగతిలో నున్నది. కనుక మూడవతరగతి
నూచి ఫలితము చెప్పవలెను.

(30 పెట్టి భాగించగా శేషము లేకపోయిన, భాగించగా
వచ్చిన సంఖ్యనే తీసుకొన వలెను.

ఉదా:- $30 \mid 120 \quad (4 = 4 \text{ సంఖ్య.}$

$$\begin{array}{r} 120 \\ \hline 0 \\ \hline \end{array}$$

107

గృహ సంఖ్యలు:—

గృహ సంఖ్యలనగా ఇండ్లకువేయు జనాభాకై వేయు సంఖ్యలుగాక, ఇండ్లకు వరుసగావేయు (నంబర్లు) సంఖ్యలు. వార్డునంబరు అనవసరము.

<u>ఉదా:-</u>	<u>3</u>	వార్డు సంఖ్య
	<u>569</u>	గృహ ,,

1, 10, 19, 28, జనన తేదీలు.

1. గృహ సంఖ్యలో నున్న అంకెలనన్నింటిని వరుసగా కూడి ఏకసంఖ్యగా చేసిన (Single digit) 4 వచ్చిన గృహ సంఖ్యలు, ఈ పై తేదీల వారికంతగా యోగించక, కష్టములకు బాలగుదురు.

<u>ఉదా:-</u>	<u>4</u>	వార్డు నంబరు
	<u>319</u>	గృహ సంఖ్య

$3 + 1 + 9 = 13; \quad 1 + 3 = 4$

28 తేదీవారికి మాత్రము మిశ్రమముగా నుండును.

2. గృహ సంఖ్యను, ఏకసంఖ్యగాచేసిన 9 వచ్చు గృహములలో నివసించు పై తేదీలవారికి, ఆకస్మిక ప్రమాదములు కలుగుచుండును.

3. ఏకసంఖ్యగా 8 వచ్చిన ఒక్కొక్క సమయమునందు కుటుంబనష్టములు, అధికారులతో తగవులాటలుగాని, అభిప్రాయ భేదములుకాని కలుగును. విరోధములెక్కువ.

4. ఏకసంఖ్యగా, 5, 6, 7 వచ్చిన సుఖములు, అధికారాది లాభములు మొదలగు సుయోగములు కలుగును.

2, 10, 20, 29, (జనన తేదీలు.)

1. గృహ సంఖ్యను యేకసంఖ్యగా జేసిన 9 సంఖ్యవచ్చిన గృహములో ఈ పై తేదీలలో జనన మొందిన వారికి నివసించిన సర్వవిధములగు సుఖములు. ప్రపంచ పరిస్థితుల యందనుకూలము, యత్న కార్య సాఫల్యములు నుండగలవు.

2. గృహ సంఖ్య 8 ఏకసంఖ్యగావచ్చిన, ఉద్యోగ భంగము, ధన, భూ, కుటుంబములలో నష్టములు జరుగ గలవు.

3. గృహసంఖ్య 7 వచ్చిన యింటిలో నివసించిన మిత్ర ఫలితములు, అనగా, కొంతకాలము సుఖముగాను, కొంత కాలము కష్టముగాను నుండును. (Good and Bad)

3, 12, 21, 30.

గృహసంఖ్యను ఏకసంఖ్యనుగా జేసిన, 6, లేక 9 సంఖ్యవచ్చిన, ఆయింటి యందు పై తేదీల వారుండిన, విచారము

అన్నియు దొలగి, సర్వ సుఖములు అనుభవించుచు ప్రపంచములో పేరు, ప్రఖ్యాతులు కలిగి, యుందురు. మఱియు 9 సంఖ్య యింటి యందుండిన, అధికారము చేకూరును. ఆవరకున్న విరోధములు సమసి పోవును. ఎన్ని దినములనుండియో యత్నించుచున్న కార్యముల యందు జయములు కలుగును. పైతేదీలవారు వ్యాపారము లొనరించు వారైన, వారికి (9 సంఖ్యయిల్లు) బాగుగా కలిసినచ్చి, ఆవరకు నష్టములున్న, అవన్నియు సమసిపోయి ధనవంతులు కాగలరు. వ్యవసాయ దారులైన మరికొంత భూమి కలసి వచ్చును.

6 వ సంఖ్య కలిగిన యింటియం దుండిన అన్నివిషయములలో యోగించును కాని, యింటిలో స్త్రీల కెక్కువ అధికారముండి స్త్రీ ఆస్తిని అనుభవించువారగుదురు. ఆరు మాసములలో (ప్రవేశించిన) కళత్రమునకుగాని స్త్రీలకుగాని కొంత సుస్తి చేయును. పిమ్మట బాగుండును. అకస్మాద్ధన లాభము కలుగును. లాటరీలు మొదలగు వానియందు లాభము లుండకలవు. మఱియు కొంత స్త్రీసంబంధ మగు తగవులాటలు, తన్ములవలమున కొంత మనోకష్టము కలుగ వచ్చును. స్త్రీ సంతానాభివృద్ధి యుండును.

వీరు 4 లేక 8 సంఖ్య వచ్చిన యిండ్లయం దెంత మాత్రము కాపురము చేయకూడదు. ఒక వేళ నుండిన హావాన

ప్రమాదములు, క్రిందపడుటవలననో రణముల వలననో, లేక యితర మేహజాడ్యముల వలననో బాధ పడవలసినవారగుదురు. పై తేదీలవారు బ్రాహ్మణులేయైన, యీసంఖ్యల యిండ్లయందు కాపురముండిన ఏమియు అనుకూలించక ఉద్యోగ, వ్యాపారభంగములు, ప్రపంచ విషయములలో నేమియు ననుకూలముగా నుండకపోవుట, ధననష్టము, అవమానములు కలుగ గలవు. అనగా వీరు 152, 260, 251, 305, యీ సంఖ్యలలో నెంతమాత్రము కాపురము చేయకూడదు. 193, 157, 652 యీసంఖ్యలు మంచివి కాదు కాని పక్షాంతరములో బ్రవేశించ వచ్చును. ఫలితము మిశ్రమముగా నుండును. (Rise and Fall)

54, 126, 363, 630 ఈసంఖ్యలు మంచివి. ముఖ్యముగా చివరసంఖ్య (630) చాలా మంచిది.

267, 366, 168. ఇవి లాభనష్టములు రెండును సమానముగా నుండును.

4, 13, 22, 31.

1. గృహసంఖ్య ఏక సంఖ్యగా 2, 8 వచ్చిన గృహములు వీరల కెంతమాత్రము నుపయోగించక సర్వవిధములగు కష్టములు సంభవించ గలవు. మహమ్మదీయుల వలన నప

కారములు. ఇంటివారలతో తగవులాటలు. అనారోగ్యము. 13 వ తేదీన జనన మొందినవారు 8 ఏకసంఖ్యగా వచ్చిన గృహమునందున్న నుద్యోగ భంగములు కలుగును.

2. గృహసంఖ్య, 5, 7 వచ్చిన గృహమందునివసించిన, సంతానము లేనివారికి సంతానము కలుగును, కాని, పుత్రసంతాన మాలస్యముగా గలుగును. బాగుగా యోగించును. వ్యాపారస్థులకు మంచిది.

3. గృహసంఖ్య, 1, 3, 6 ఏకసంఖ్యగా వచ్చిన ఇంటి యందుండిన మిశ్రమ ఫలితముగా నుండును. ప్రవేశించిన అయిదుమాసముల వరకు బాగుండదు. పిమ్మట బాగుండును.

ప్రత్యేకముగా, 4, 13, 22, 31, తేదీలుకలవారు గృహ సంఖ్యల విషయములో శ్రద్ధవహించుట మేలని సంఖ్యా శాస్త్రజ్ఞుల అభిప్రాయము.

5, 14, 23.

1. వీరలకు 1, 8, ఏకసంఖ్యగా వచ్చిన గృహములు చాలమంచివి. వ్యాపారస్తు లీ గృహములయందున్న బాగుగా యోగించును. ప్రత్యేకముగా, ఇనుము మొదలగులోహముల వ రక మొనరించువారలకు మంచిది. లాభములు కలుగగలవు. పోలీసు శాఖయందున్న యుద్యోగులకు యోగించును.

2. ఈవై తేదీలలో జననమొందినవారికి, 2 ఏకసంఖ్యగా వచ్చిన గృహములు నివాసయోగ్యములుకావు. కాపురముండిన యెడల దాయాదికలహములు, నష్టములు, కష్టములు కలుగ గలవు. ఉద్యోగమూలముగా నష్టముకలుగవచ్చును.

3. 1, 6, ఏకసంఖ్యగావచ్చిన గృహములు, మిశ్రమ ఫలితములనీయకలవు. అపాయములుండవు. సంతానసుఖముండును. వైశ్యుల కనుకూలము.

6, 15, 24.

1. వీరలు, 1, 4, 9 ఏకసంఖ్యగానున్న గృహములలో గాపురముండుట మంచిది. అన్ని విషయములయందును అనుకూలము. స్త్రీ, ధనములు, స్త్రీ మూలముగా లాభములు కలుగును. లాటరీలవలనగాని, నిక్షేపాదులవలన గాని, ధన లాభముకలుగగలదు. కవులుగాని, చిత్రకారులుగాని, యీ యిండ్లయందుండిన సద్గ్రంథములు వ్రాయుదురు. గౌరవములు చేకూరును. న్యాయవాదులకు యోగించును కొండఱకు స్త్రీ మూలముగా గొన్నికష్టములు ప్రారంభములో గలుగ గలవు. తరువాత యోగము. గృహసంఖ్య 7, 8, ఏకసంఖ్యగా వచ్చిన, ఉపకారా పకారములుండును. వైఅధికారులవలన గాని, ఉన్నతాభిప్రాయములు కలిగిన ధనవంతుల వలనగాని సహాయములు జగుగగలవు. ధనవ్యయ మెక్కువగానుండును.

ప్రవేశించిన నాలుగుమాసములకు సుఖములు చేకూరును.
21 నైలలుదాటిన తదుపరి అపకారములు. మూడుసంవత్స
రములు వెళ్లినతరుపరి అధికారయోగము.

3. 3, 5 ఏకసంఖ్యగా వచ్చిన అంతగా కలిసిరాక
ఋణబాధలు, వ్యాపార మొనరించు చుండిన నష్టములుకలుగ
గలవు. జాగరూకులై యుండుట మంచిది. మఱియు యింజ
నీయర్లు కాపురముండిన మోటారు ప్రమాదములకు లోనగు
దురు. చావు తప్పి కన్ను లొట్టపోవు నంతటి యశస్థ సంభ
వించును.

7, 16, 25

ఈ తేదీలు గలవారు 4 ఏకసంఖ్యగానుండిన గృహముల
యందుగాక, యితర సంఖ్యలు కల యేగృహమునందుండినను
అనుకూలించును. వీరల జీవితములే మిశ్రమ ఫలితముగా
నుండును. కనుక యెక్కడ కాపుర మున్నను నొక విధముగా
నుండును. వీరల భవిష్యత్తు వీరేనిర్ణయించుకొన వలెను.
పరగృహ, పరదేశ నివాసములుండి, పశాన్న, పరధనముఁ
కొంతవరకు ననుభవించు చుందురు.

ఈ మూడు తేదీలలో 16 వ తేదీ వారదృష్టవంతులు
వీరికి పరులసాయ మెక్కుడుగా నుండి స్వవృత్తిమూలముః
జీవించు చుందురు. గృహసుఖములే వీరికి తక్కువగా నుం

కలవు. కాని 16 వ తేదీన జనన మొందినవారు ప్రత్యేకముగా 13 నెంబరుగల యింటియందు మాత్రము కాపురముండ కూడదు. ఏమియు కలిసిరాదు.

8, 17, 26.

1. వీరలకు 3 ఏకసంఖ్యగా వచ్చిన గృహములలో గాపుర ముండుట అంత మంచిదికాదు. విరోధములు, సంతాన నష్టములు వుండును. చోరబాధలు, ఇంటిలో వారు ధనము దొంగిలించుకొని పోవుట జరుగును.

2. ఏకసంఖ్యగా 6 వచ్చిన యింటిలో నుండిన ప్రపంచ పరిస్థితులలో అనుకూలములు. పరులవలన ధనసహాయములు కోర్టు వ్యవహారములలో జడములు, భూములవలన ధన రాబడి విశేషముగా నుండును. చుత్న కార్య సాఫల్యముండును. పోలీసు, పోస్టుశాఖ వారికి మంచిది.

3. ఏకసంఖ్యగా 4 వచ్చిన ఇంటియందుకూడ కాపుర మొనరించవచ్చును. అపాయములుండవు కాని కలిసిరాదు. కళత్రముమీద అనురాగము తక్కువ. సంచారములెక్కువ.

9, 18, 27.

ఈ తేదీలవారు. 3, 6, ఏకసంఖ్యగావచ్చిన సంఖ్యగల ఇండ్లయందు కాపుర మొనరించిన, అనేక శుభములు చేకూర

గలవు. ప్రభుత్వోద్యోగుల కుద్యోగములో ననుకూలించును. వర్తకము చేయువారలకు లాభములుండగలవు.

1, 4, 8 సంఖ్యలుగా వచ్చిన గృహములలో నుండిన ఋణములపాలయి, ఆస్తియంతయు పోగొట్టు కొందురు. హత్యలు జరిపించుటలో, కాబడుటలో గావచ్చును. కత్తుల వలన గాయములు, రాచకురుపులు, మొదలగు వానివలన బాధలు కలుగవచ్చును.—

షరా:— ఈ పైసంఖ్యలే, ఆయాతేదీలలో జనియించిన వారలకు, మోటారుకారు నెంబరులకుగూడ ఇంచుమించుగా వర్తించును. కనుక పాఠకులుగమనింప ప్రార్థితులు. రెండవ పుస్తకములో వీనిగూర్చి వ్రాసితిని.



వ్యాపారము లొనరించువారు, తమ కంపెనీలకు పేరుపెట్టుకొను విధానము

తాము నామకరణముచేయ తలంచుకొనిన కంపెనీ పేరును, ఆంగ్లభాషలో వ్రాసుకొని, ప్రథమములో వ్రాసిన ఆంగ్లాక్షరములకుగల సంఖ్యలనుబట్టి సంఖ్య నేర్పరచుకొని, తమ కనుకూలమో, ప్రతికూలమో నిర్ణయించ వలెను.

పేరులోనున్న అక్షరముల సంఖ్యలను అన్నింటినీ కలిపి
యేకసంఖ్యగా చేయవలెను.

ఉదా:— “ The Popular Home Industries. ”

The: T 4, H 5, E 5 = 4 + 5 + 5 = 14

Popular: P 8, O 7, P 8, U 6, L 3, A 1, R 2
= 8 + 7 + 8 + 6 + 3 + 1 + 2 = 35

Home: H 5, O 7, M 4, E 5 = 5 + 7 + 4 + 5 = 21

Industries; I 1, N 5, D 4, U 6, S 3, T 4, R 2, I 1, E 5, S 3
= 1 + 5 + 4 + 6 + 3 + 4 + 2 + 1 + 5 + 3 = 34
104

104 = 1 + 0 + 4 = 5.

ఈ 5 సంఖ్య వర్తకమున కుపయోగించును. కొన్ని వత్స
రములవఱకు వ్యాపార మవిచ్ఛిన్నముగా సాగగలదు. కొంత
కాలము కడచిన తదుపరి భాగస్వాములుండిన నభిప్రాయ
భేదము లుండవచ్చును. కాని ధనలాభ ముండును.

వ్యాపారముల కనుకూలమగు సంఖ్యలు.

5, 6, 9 సంఖ్యలు వర్తకమునకు మంచివి. ఈసంఖ్య
లుండినయెడల విశేష మగు లాభములు తీయుదురు. కొన్ని
సంవత్సరములు వ్యాపారము సాగును.

౩ సంఖ్యలో ధనలాభముండును కానిభాగస్వాములలో నభిప్రాయ భేదములు కలుగగలవు. 1, 2, 7 మిశ్రమము. కొంతకాలము లాభము, కొంతకాలము నష్టము కలుగును. దీర్ఘకాలము వర్తకముండును. ప్రారంభించిన సంవత్సరములోనే కొందఱు కనుకూలమో, ప్రతికూలమో తేలును.

౩ సంఖ్య మధ్యమము. బ్రాహ్మణుల కుపయోగించును కాని, పదులవలన నష్టములు సంప్రాప్తించగలవు. బ్రాహ్మణేతరులకంతగా యోగించదుకాని, నష్టముమాత్రము రాదు. బ్రాహ్మణ భాగస్వాములైన యోగించును.

4, 8 ఇవి సామాన్యముగా యోగించవు. మహమ్మదీయులకు, పాశ్చాత్యులకు పూర్తిగా యోగించును. 8, 17, 22, 26. జనన తేదీలు కలిగినవారికి మాత్రమనుకూలము.

తేదీ లలో అనుకూలములు, మిశ్రమములు
పతికూలములు

జనన తేదీ	అనుకూల తేదీలు	మిశ్రమ తేదీలు	ప్రతికూల తేదీలు
1	6, 24, 27	1, 4, 9, 15	8, 17, 26, 31
2	9, 18, 25, 30	3, 16, 20, 22	4, 14, 23
3	6, 9, 18, 27	15, 20, 25	8, 17, 26, 28
4	8, 17, 26, 31	7, 9, 18, 27	3, 5, 13, 22
5	7, 14, 25, 30	10, 20, 23	18, 27, 28, 31
6	6, 15, 24, 27	4, 9, 16, 18	8, 13, 26
7	5, 7, 16, 25	4, 13, 24, 30	10, 17, 20, 28
8	4, 13, 16, 17, 26	1, 15, 21	3, 6, 9, 23
9	3, 6, 18, 20, 27	2, 10, 25	4, 13, 17, 28
10	10, 15, 25, 31	6, 13, 21, 29	3, 14, 17, 26
11	2, 9, 11, 30	10, 12, 16, 31	5, 14, 23
12	3, 12, 21, 30	1, 9, 18, 20	4, 8, 17, 26
13	4, 8, 13, 22	9, 24, 30, 31	1, 20, 23, 29
14	5, 14, 25, 27	4, 10, 24, 30	2, 20, 23
15	3, 6, 15, 18	9, 11, 30	1, 2, 4, 28
16	1, 4, 15, 20, 27	2, 6, 9, 21	8, 13, 17, 26